



గ్రంథాలయసర్వస్వము.

ఆంధ్రదేశ గ్రంథాలయ సంఘపక్షమున ప్రకటింపబడు
సచిత్ర మాసపత్రిక

సంపు. ౩ } బెజవాడ } సంచిక 3
డిశంబరు 1934

అయ్యంకి వేంకటరమణయ్య,
సంపాదకుడు.


- 1 వాయువు ఎల్లవారికి ఎట్లు స్వాధీనమైయున్నదో
జ్ఞానముకూడ అట్లు స్వాధీనము కావలయును
- 2 ఉదకము ఎల్లవారికి ఎట్లు సేవ్యమైయున్నదో
జ్ఞానముకూడ అట్లు సేవ్యముకావలయును
- 3 సూర్యచంద్రమండలముల తేజస్సు ఎల్లవారికి
ఎట్లు సౌఖ్యప్రదముగానున్నదో అట్లే
జ్ఞానముకూడ సౌఖ్యప్రదము కావలయును

— చిలకమర్తి లక్ష్మీనరసింహము.

వార్షికమూల్యము : సభ్యులకు రు 3-0-0

ఇతరులకు రు ౫-0-0

విడిసంచిక రు 0-౪-0



హిందూయువజనసంఘము, అన్న, వస్త్ర, వైద్య, విద్యాదాన సమాజము, గోసంరక్షణసమితి (పల్నూరు.)

ధర్మకార్యముల శాశ్వతసభ్యుల తరగతులు.

(1) శాశ్వత ధర్మకర్తలు	500	(5) నె 1 రు శాశ్వత సభ్యులు	100
(2) శాశ్వత పోషకులు	250	(6) నె 2 రు శాశ్వత సభ్యులు	68
(3) శాశ్వత సహాయులు	180	(7) నె 3 రు శాశ్వత సభ్యులు	35
(4) శాశ్వత అభిమానులు	150	(8) నె 4 రు శాశ్వత సభ్యులు	20
		(9) నె 5 రు శాశ్వత సభ్యులు	10

ఆదానుబట్టి ధర్మములు జరుగుటకు పైన తెలిపినప్రకారం శాశ్వతనిధికి ధర్మముయిచ్చి క్రమేణా హెచ్చుతరగతులుగా హోదాలకు చేరవచ్చును. ఇట్టిధర్మములకు రశీదులును యివ్వబడును. ప్రత్యేక పట్టాలనుకూడా అయిదుగురుకు తక్కువకాని శాశ్వత ధర్మకర్తల సంతకములతో నిచ్చెదరు. శాశ్వతధర్మకర్తలకు వారు యిచ్చు ఛాయాపటము (Oil painting or enlargement) కార్యస్థానమున అలంకరించెదరు. వారు ఫోటోబ్లాకులు (Half tone block) యిచ్చిన సంవత్సర రిపోర్టులలో ముద్రించెదరు. ఎల్లరు యధాశక్తిని సహాయముచేసి, పుణ్యము సంపాదించ గోరెదను.

ఇతరవివరములకు :—

పెసిడెంటు, వైస్ పెసిడెంటు, కెకరీటరీలలో నెవరికైనను వ్రాయవచ్చును.

పల్నూరు గోసంరక్షణసమితి ప్రచురములు

సమితితరపున అచ్చువేయించబడి ఉచితముగ పంచిపెట్టబడిన గ్రంథములు 6 కలవు.

గ్రంథముల పేరము.

- (1) గోప్రభావము—బ్ర||శ్రీ|| మహోపాధ్యాయ ముదిగొండ నాగలింగశాస్త్రిగారు (తెనాలి)
- (2) గోవు — మ|| రా|| శ్రీ బొడ్డు బాపిరాజు శ్రేష్ఠిగారు (పల్నూరు)
- (3) కామధేనువు—మ|| రా|| శ్రీ కొత్తపల్లి సుందరామయ్యగారు (లక్కవరం విద్వాంసులు)
- (4) గోమహిమ — మ|| రా|| శ్రీ చింతపెంట వేంకటరమణయ్యగారు (మానేపల్లి)
- (5) గోమాత — మ|| రా|| శ్రీ గొట్టముక్కల రామకృష్ణశాస్త్రిగారు (నడకుదురు)
- (6) మూఁగతల్లి — (Dumb mother) గోమాతను సూర్చిన కావ్యఖండము ప్రకీర్ణము తొమ్మిండుగురు కవీశ్వరులు)

9 వ ఆఖిలభారత గ్రంథాలయ మహాసభ ప్రదర్శనము

17 వ ఆంధ్రదేశ గ్రంథాలయ మహాసభ.



మద్రాసునందు 1934 డిశంబరు 24, 25, 27 తేదీల
యందు జరుగును.

వంగ రాష్ట్రీయ గ్రంథాలయ సంఘాధ్యక్షులగు
కుమార మనీంద్రదేవుమహాశయ యం. ఎల్. సి.

గారు ఆఖిలభారతసభకు అధ్యక్షత వహించెదరు.

దాసు త్రివిక్రమ రావు, బార్-ఎట్-లా గారు ఆంధ్రసభకు అధ్యక్షత
వహించెదరు.

డిశంబరు నెలలో మద్రాసు పోయివచ్చుటకును ఇంకను ఎక్కువదూర
ము బోవుటకును కలిసి రైల్వేటికెట్టు రు 11 లు ఏర్పాటుచేసినారు. కావున
ఈ అవకాశమును దీసికొని ఎక్కువమంది ఈ సభలకు తప్పక విచ్చేయవచ్చు.

మరియు మద్రాసు సభలైన పిమ్మట ఆంధ్రదేశ గ్రంథాలయ యాత్రను
సాగింపవలెనని యున్నది. అనగా డిశంబరు నెల 30 వ తేదీన మద్రాసునందు
బయలుదేరి ముఖ్యస్థలములను జూచుకొనుచు సభలను జేయుచు జనవరి 14 వ
తేదీకి విశాఖపట్నమువరకు పోయివచ్చుట. మద్రాసు పోయివచ్చుటకు
విశాఖపట్నము పోయివచ్చుటకు ఈ యాత్రకంతకును పదిరూపాయలు రైల్వే
టిక్కెట్టేచాలును.

ఈ యాత్రయందు రాదలచినవారందరు నాకు వెంటనే వ్రాయించ
గోరెదను.

మద్రాసునందు జరుగు ప్రదర్శనమునకు ఆంధ్రదేశమునందున్న గ్రంథా
లయశాలవారందరు తమ గ్రంథాలయ భవనములయొక్క పటములను
తప్పక పంపవలెను. మద్రాసుసభల ఉత్తరములన్నియు కస్తూరి లక్ష్మీనరసింహా
రావుసంతులుగారు, దేవీవిలాసము, కికి కచ్చేరీరోడ్డు-మైలాపూరు, మద్రాసు
అను చిరునామాకు వ్రాయగోరెదను.

ఆంధ్రదేశమునుండి ఎక్కువమంది ప్రతినిధులు విచ్చేసి, సభలను
జనుప్రదము చేయదురని ప్రార్థన. చిత్తించవలెను.


బెజవాడ,
4—12—33

ఇట్లు,
అయ్యంకి వేంకట రమణయ్య,
కార్యదర్శి.

3

2.047

గృంథాలయ సేవకులు



మద్దుల వెంకటచిన్న రాజు శ్రేష్ఠి గారు,
వలారు.



పరబ్రహ్మతీకాం దేవీం • భుక్తిముక్తి ఫలప్రదామ్
 ప్రణమ్య స్తామి తామేవ • జ్ఞానశక్తిం సరస్వతీమ్.

శ్రీ

శ్రీ

౯ - ౪

3 - ౪

సంపుటము.

సంచిక.

గ్రంథాలయ సర్వస్వము.

శ్రీ

శ్రీ

డిసెంబరు 1934

ఓరుగంటి దృశ్యములు. *

[శ్రీహరి రమణ కవులు]

ఇది యాంధ్రనగర మిదియే, గద యాంధ్రనృపాలశాతకరవాలరుచుల్
 మొదలంట వెలిగి యారిన, సదనము కీర్త్యంగనాశ్మశానంబు సఖా! 1

శ్రీకాకతీయభూపుల, ప్రాకటనత్కిర్తిచిహ్నబంధురమగు నీ
 యేకశిలానగరము నీ, రాకకు ముదమందెఁ జూడ ర మ్మాంధ్రసుతా! 2

ఇది ప్రోలభూపతికదనంబునందు జ, గద్దేవు నోర్చి మేల్లన్న నెలవు
 ఇది రుద్రభూపునాఁ డేన్లుగున్నలకు సా,ధన మావటీండు నేర్పిన పొలంబు
 ఇది మహారాష్ట్రులతుదిఁ జూచి రుద్రాంబ, అని ముగించిన విజయాంకభూమి
 ఇది గణపతివృపుం డెదురేగి తిక్కన, కవి కాళ్లు గడిగిన సవనభూమి
 ఇది నవలక్షణానుష్కు లేక హేల, సంగరంబునఁ దొలుదొల్త చాఁపకూడు
 కుడిచినతలంబు మది నెంచుకొన్నమాత్ర, నొడలు పులకంచు నిచటి గాఢోత్కరంబు. 3

* హనుమకొండ రాజరాజనరేంద్ర అంధ్రభాషానిలయ రజతోత్సవ సందర్భమున పాడబడినవి.

ఎన్నఁడొ కాంచవచ్చు ననియెంచెదొ ఆంధ్రమహాత్మ్య; మంతలో
 నెన్ని మనోజ్ఞశిల్పముల కేగతిపట్టునొ; కాలగర్భముం
 దెన్ని యడంగునో; యడఁగవే యనుకొందము, నీదుజీవితం
 బన్నను నిక్కమా! యిపుడ యారయు మోర్గులుప్రాక్తనోన్నతిన్.

4

చెదరి వీధులఁ బడ్డ సింహవిగ్రహములు, గజరాజముల మేనఁ గలుపుకొమ్ము
 బల్లెంబుగొని గొచ్చవచ్చు రాహుతుమేను, శిథిలాశ్వతనువుతోఁ జేర్చుకొమ్ము
 కూలిపోయిన శిలాకుంభంబులు మహోన్న, తద్వారశిరములఁ దార్చుకొమ్ము
 విరిగిన రమణీయవిగ్రహావళి దేవ, నిలయకుడ్యములపై నిలుపుకొమ్ము
 అవల కనుదోయి మూసి మహాంధ్రరాజ్య, దివ్యతరరూప రేఖ చింతించుకొమ్ము
 ఆంధ్రసోదర! పూర్వ మహాంధ్రనగర, గురుతరమహస్సు నీలోన గోచరించు.

5

తొల్లిఁటియాంధ్రశూరులు కుతూహలులై యనిలోన వ్రాలి యీ
 పల్లెకుఁ బేరుతెచ్చి రది ప్రాకృతితంబుల గోచరించు నిం
 దెల్లడ నాంధ్రజాతి గడియించిన విక్రమజీవితంబులఁ
 దెల్ల మొనర్చు శిల్పనముదీర్ణశిలాశకలంబు లో నఖా!

6

వెన్నెలలోని ప్రసన్న భావంబు గ,డించి రాళ్లను రంగరించిరేమొ
 జీవశూన్యములైన శిల్పముల్ పనివినఁ, జిక్కని యమృతంబుఁ జిలికీరేమొ
 పగతుర నెత్తురు పయిఁ జిల్కి కొంగ్రొత్త, రీతుల జగి కుమ్మరించిరేమొ
 జీలుగు బెండ్లుగఁజేసి శైలము లెల్లఁ, గోటగా నందందుఁ గూర్చిరేమొ
 మానవత్వంబుతోడ నమ ర్త్యభావ, మప్పు డాంధ్రులమదిని నిండా రె నేమొ
 తెలియఁబడ దాంధ్రనగరవీధులఁ జరించి, గండశిలలందు శిల్పంబు గాంచువేళ.

ఉదయభానుండు కాంతుల్లనత్కిరణసం, తతులచే ర క్తచందనము బూయు
 సంపూర్ణచంద్రుండు శారదచందికా, కలితనుధాభిషేకం బొనర్చు
 లలితహరి త్ప్రణాకలిత భూభాగంబు, పచ్చలతోడ నివాళి యొసఁగు
 రమణీయపద్మపరాగపూరితసరో, వీచికల్ వీవనల్ విసరుచుండు
 ప్రకృతిదేవత బహువిధప్రసవవిసర, గుచ్చము లొసంగు నీతాతికోట కెపుడు
 శిథిల మయ్యును బూర్వసుశ్రీలఁ బడయు, నీ శిలలప్రాభవము గాంచుమీ మనస్వి! 8

8



గ్రామ గ్రంథాలయోద్యమ చరిత్ర.

(అంధ్ర) విశ్వ విద్యాలయ గ్రంథభాండాగారి ఎం. బి. థామసుగారిచే వ్రాయబడి
జటావల్లభుని పురుషోత్తంగారిచే ఆంధ్రీకరింపబడినది.)

భారతదేశ స్థితి

హిందూ దేశములో గ్రామములే లేవని యు, 2,500 కట్టణములును ముప్పదిమూడు కోట్ల ప్రజలును మాత్రమే కలరనియు మన జాతీయ సేవకులు భావించుచో వారి సమస్యలన్నియు త్వరలో పరిష్కరింపబడగలవు. కాని, కొంత జనాభాలెక్కల ప్రకారము హిందూ దేశములో 7 లక్షల గ్రామములును, 81 కోట్ల గ్రామవాసులును గల రనియు, నా గ్రామములన్నియు కశ్మలములుగ నే యున్నవనియు వినినపుడు ప్రతివానికిని నీ సమస్యలలోని క్లిష్టత గోచరించును. ఈ విషయములో మన దేశము పాశ్చాత్య దేశములకు విరుద్ధముగ నున్నది. గ్రేటు బ్రిటనులో గ్రామవాసులు మొత్తము జనాభాలో నూటికి 29 వంతు గలరు. అమెరికా సంయుక్త రాష్ట్రములలో 49 వంతులును, జర్మనీలో 55.4 వంతులును, ఫ్రాన్సులో 58.8 వంతులును, ఇండియాలో 81.1 వంతులును గలరు. ఈ యంకెలను బట్టిచూడ హిందూ దేశములో ప్రతి సమస్యలోనుగూడ గ్రామముల ప్రాముఖ్యము స్పష్టముగా గలదు. గ్రామ సమస్యయే మన ప్రధాన సమస్య యని చెప్పవచ్చును.

పేదటికము, ఊద్యార, త్రాగుబోతులనము, ఋణము, విద్యలేమి, అజ్ఞానము, భయము, మూఢవిశ్వాసము, మాలిన్యము, రోగము, చావు—ఇవియే మన గ్రామ సమస్య

లని యందరు నెఱుగుదురు. అయినను ఇవి మనకు చిర పరిచితములును సుపరిచితములును నగుటచే మన హృదయములు వానిపట్ల మొద్దువారిపోయినవి. వాని తీక్షణతను గ్రహించు శక్తి కూడ మనకు నశించినది. పాశ్చాత్య దేశములలో బిచ్చగాండ్లు అరుదుగా గాన్పించెదరు. కాన, వారిపట్ల మనకు సానుభూతి జనించును. హిందూ దేశమునందన్ననో బిచ్చగాండ్లు కుప్పతిప్పలుగ నుండుటచేతను, మనకు వాగు నిరంతరము దృష్టచరు లగుచుండుటచేతను, వారిని చూచినచో మనకు హృదయము కరుగదు. యూరపు అమెరికా దేశములలో కుష్ఠరోగి కాన్పించిన మేను కంపించును. మన దేశములో గూక నట్లు జరుగుచో ప్రతినిమేషమునను మేను కంపింపవలసినదే. దినమునకు లెక్కలేనంతమంది కుష్ఠరోగులు మనకు కాన్పించుచుండురు. పేదటికము, మాలిన్యము, రోగము మనలో నెంతయెక్కువగ వ్యాపించియున్నవనగా- అవి మన మనస్సును కలతపెట్టుటకూడ లేదు. అదృష్టవశమున నీ విషయమై బాధపడువారు కొలదిమందియైన నున్నారు. గ్రామములలోను, కట్టణములలోను, పెద్దనగరములలోనుగూడ నీ విషయములలో నభివృద్ధి యవసరమని కొందఱు కోరుచున్నారు.

కొన్ని సంవత్సరములనుండి మనలో ననేక విజ్ఞానపరులు గ్రామోద్ధరణమని ఆందోళన చేయుచున్నారు. రాజకీయార్థిక సాంఘిక విష

యములలోను ప్రజల విద్యాసౌఖ్యాది విషయములలోను, పాటుపడువా రందఱును గూడ నీగోలను పెట్టుచునేయున్నారు.

గ్రామజీవనము సమూలముగ సంస్కరింపబడిననేకాని భారతదేశమునకు మోక్షము లేదని వారియభిప్రాయము. గ్రామోద్ధారణమునకు సాధనమాల సరయుటకే చాలమంది యత్నించుచున్నారు. అనేక స్వార్థరహితయు పకులు తమ జీవితమునంతను దీనికై వినియోగించుచున్నారు. కాని, దీనివలన నేమియు దేశమునకు మేలు కలిగినట్లు కాన్పించదు. జరిగిన ప్రయత్నములు కొలదిగ నుండుట చేతనో, ప్రయోగించబడిన చికిత్సావిధానము చాలకుండుటచేతనో ఇట్లు జరిగియుండవలెను. ఈ రెండు కారణములుగూడ నుండవచ్చును. ఈ కార్యము దేశము మొత్తముపైననే జరుగవలెను. ప్రయోగించబడిన చికిత్స రోగముయొక్క మూలమును పెరకివైచునదిగనే యుండవలెను. గ్రామవాసి జాతికి వెన్నెముకవంటి వాడని గ్రామములలో గాజకీయవేత్తలు చేసిన బోధకు తాత్కాలిక ఫలితమూత్రమే కలిగెను. గ్రామవాసి యొక్కడును కూర్చుండి జాతీయతానిర్మాణమునకు నే నేవిధముగ తోడ్పడ గలనా యని యాలోచించుకొనుచో, నాతని కేమియు బాడగట్టదు. తన గుడిసెకును, గ్రామమునకును, బయట తాను చేయగల పని యున్నదని, యాతని కెన్నడును తట్టదు. సంఘసంస్కర్తయు, ప్రజలయోగక్షేమములకు పాటుపడువాడునుగూడ త్రాగుడును, ఋణమును మాన్పకొనవలెనని యాతనికి బోధింతురు. ఆరోగ్యము, కరిశుభ్రత, మున్నగువాని నలవరచుకొనవలెననియు-భయము మూఢవిశ్వా

సము, ననువానిని పోద్రోలవలెననియు-జీవితమును, బుద్ధిని, బాగుచేసికొనవలెననియు, నాతనికి బోధచేయుదురు. ఏలనొకాని, యాతడుమాత్రము తన పూర్వకథ్థతిని వీడడు. పరిశుభ్రత యనునది తనకు గాదనియు, త్రాగుడును వీడుటకు తన కాత్మశక్తి లేదనియు, అప్పులు చేయకుండ తా నుండలేననియు భయము, మూఢవిశ్వాసములనువానిని తాను వీడలేననియు నాతనిభావము. నైన బేర్తొనబడిన సంస్కర్త ఆర్థికవిషయములో, పొదుపునలవర్చుకొని తిండిలేక మాడ నవసరము లేకుండ, చూచుకొనవలెనని బోధించును. ద్రవ్యోత్పత్తికి మార్గములను చూచును. కాని యాపాతము లాతనిబుట్ట కెక్కవు. విద్యావ్యాపననిరతు లాతనికిని, నాతనిబిడ్డలకును పాఠశాలలను స్థాపింతురు. కాని జీవయాత్రను నడపుట కక్షరజ్ఞాన మవసరమని యాతడు భావింపడు. మొత్తముపైన ప్రతిభారతీయ గ్రామవాసియు నీ యభిప్రాయములతోనే యున్నాడు. ఆతడు తన జీవితముతో సంతుష్టుడై యున్నాడు. ఆతనిక్షేమమునకై యితరులు పడుబాధ లేమియు నాతడెరుగడు. శుద్ధవిద్యావిహీనతయు, అజ్ఞానమును, మనగ్రామవాసుల కష్టములకు కారణములు. ఇవి తొలగనంతవఱకు నాధికము, ఆరోగ్యము, మున్నగు విషయములలో వారు బాగుపడనేరరు. సంస్కరణాభిలాష వారిలోనే పుట్టవలెను. కాని కశుజీవనముతోనే వారు తృప్తి నందుచున్నారు. ఏలనగా, ఇంతకంటె సుత్రప్రమగు జీవనము సాధ్యము కాదనియు, నవసరము కాదనియు నాతడు తలచును. అనగా మానవ వికాసమునకు నెన్నియవకాశములును, ఎన్నిశక్తులును నున్నవో యాత

డారుగడు. అజ్ఞాన మాతనిని గుడ్డివానినిగ చేసినది. ఆతనిజీవనము పశుజీవనముకంటె హీనము. కావున నాతడు తన్ను తాను పూర్తిగ పరీక్షించుకొనుటకును, తెలిసికొనుటకును, అవసరమగు విజ్ఞాన మిపు డాతనికి కావలసియున్నది. విద్యద్వారా విజ్ఞానమును వ్యాపించుట యన్నిటికంటెను ప్రధానతమమైన విషయము. దాని ననుసరించితే గ్రామాభివృద్ధి జరుగును.

ఈ నడుమ గ్రామములలోని విద్యను గురించి చాల శ్రద్ధ బయలుదేరుచున్నది. ప్రభుత్వమును, ఉదారులగు అనేక సంఘములవారుచుగూడ నీవిషయమున విశేష కృషి చేయుచున్నారు. ఇంతవరకును జరిగిన పని బాగుగనే యున్నది.

కాని రెండుప్రశ్నలు బయలుదేరుచున్నవి. ఎన్ని గ్రామములలో విద్య వ్యాపించినది? వ్యాపించినవిద్య ఎంతవరకు సరిపోవుచున్నది?

దేశము మొత్తముపై ననే చదువుకొనిన వారి సంఖ్య తక్కువ. భారతవర్షమునగల మొత్తము 352,837,778 మంది జనులలో 23,485,227 మంది జనులుమాత్రమే అక్షరాస్యులు. ఇందులో సంతకము మాత్రము వ్రాయగలిగిన విద్యావంతులుకూడ చేరి యున్నారు. వీరు గ్రామములలో బొత్తిగ తక్కువగ నున్నారు. ఇప్పటికి గ్రామములయందు విద్యావ్యాపనము ప్రారంభింపబడినది. చేయవలసినపని యెంతయేని గలదు. గ్రామములలో విద్య లేకుండ గ్రామాభివృద్ధి జరుగుట యసంభవము.

విద్య ఎంతవరకు సరిపోవును?

ఇక నీప్రస్తుతవిద్య ఎంతవరకు సరిపోవుచున్నదో చూతము. గ్రామములలో నెంతవరకు విద్య యుండవలెని యధికారులు భావించుచున్నారో చూతము. మూడు నాల్గు సంవత్సరము లభ్యసింపదగిన ప్రారంభవిద్య మాత్రమే గ్రామబాలున కవసరమని భావింపబడుచున్నది. అంతవరకు మాత్రమే యియబడుచున్నది. మన గ్రామపరిసీతుల నాలోచించుచో నామాత్రపువిద్య దొరకిన కుఱ్ఱవాడుకూడ నదృష్టవంతుడనియే చెప్పవచ్చును. కాని, వాని కాచదువువలన సేమిలాభము వచ్చినది? వ్రాత, చదువు, లెక్కలు కొంచెము తెలియుట నిజమే, అంతకంటె నెక్కువరాదు. కాని, దానితో వాని కేమి ప్రయోజనము? దానిని వృద్ధిపొందించుకొనవలెను. లేనియెడల అభ్యాసము పోవుట చేత కాలక్రమమున నా స్వల్పజ్ఞానము కూడ నశించును. ఇట్లు నశించుటయే ప్రస్తుతము విశేషముగ జరుగుచున్నది. ప్రారంభవిద్యకు పైబడి గ్రామబాలురు చదువుకొను విషయమునకు ప్రసక్తియే వచ్చుటలేదు. మన గ్రామములలో నున్న తవిద్యనభ్యసించినను దానిలాభమును గ్రామవాసులు పొందరు. మూడు నాల్గు సంవత్సరములు పిల్లలను బడులకు పంపుటకే పెద్దపారు నణుగుకొనుచున్నారు. ఉన్నతవిద్య నుచితముగ బోధించిననుకూడ వారు పిల్లలను పంపరు. ఎదిగిన ప్రతికుఱ్ఱవాడును పొలముపై పనిచేసి కుటుంబమునకు పోషకుడగుచున్నాడు. దీని సంతసు జూడ నీప్రశ్న యుదయించుచున్నది: “వ్రాత, చదువు లెక్క నేర్చినబిడ్డడు విద్యాభివృద్ధిని పొందించుకొనక క్రమముగా నభ్యసించిన

కొద్దివిద్యనుగూడ మరచిపోవలసినదేనా?''
 వానికివిద్యను వృద్ధిపొందించుకొనుటకు వీలు
 లేకున్నంతమాత్రమున మానసికాధ్యాత్మికాభివృద్ధికూడ
 కలుగుట కవకాశములు లేకపోవలసినదేనా? గ్రామబాలుడు పగ
 లంతయు పొలముపై పనిచేయుటకై విజ్ఞాన
 మును పొందు హక్కును పూర్తిగ వదలు
 కొనవలసినదేనా! మనదురదృష్టమువలన
 ప్రస్తుత మట్లే జరుగుచున్నది. ఇప్పుడు గ్రామ
 ములలో విద్య యనగా ప్రారంభవిద్యయే.
 ఇది యెందుకైనను ఉపకరించుచున్నదా
 లేదా యను ప్రశ్న యెవరిని బాధించుట
 లేదు. నిర్బంధ ప్రారంభవిద్య కావలె నని
 యందరును గోలపెట్టుచున్నారు. అందరకు
 నక్షరజ్ఞానము కలుగుటకై ప్రశంసనీయము
 లగు ప్రయత్నములు జరుగుచున్నవి.

ఒకటి రెండు శతాబ్దములలో నివి చాల
 వఱకు ఫలించు ననియు, ప్రారంభవిద్య
 గ్రామములలో నెక్కువగ వ్యాపించుననియు
 మన మాసింపవచ్చును. కాని ప్రారంభపాఠ
 శాల వీడినపిమ్మట బాలుడు స్వయంకృషిచే
 విద్యను వృద్ధిపొందించుట కవకాశములు
 లేనిచో, ప్రారంభవిద్యవలన నేమియు లాభ
 ముండదు. అట్లభివృద్ధికే వీలులేని పిల్లలు
 కొంతకాలమున కక్షరములనుగూడ మర
 తురు. ఉపయోగింప బడనిచో నేదైనను
 నశించును. అక్షరజ్ఞానముకూడ నట్టిదే.
 చదువు, వ్రాత, లెక్కలు నేర్చినంతమాత్రము
 ననే యెవడును విద్యావంతు డనిపించు
 కొనడు. అక్షరజ్ఞానము విద్యకును, విజ్ఞానము
 నకును, పాండిత్యమునకును, దారిని జూప
 గలదు. ఆ గమ్యస్థానములను పొందనిచో
 చేసినకృషి వ్యర్థమే. నిజమగు విద్య విజ్ఞా

నము నిచ్చును. ఆ విజ్ఞాన మందరకును నందు
 బాటులో నుండునట్లు విద్యావిధానము నేర్ప
 రచుకొనిన దేశము నాగరక దేశము. విజ్ఞా
 నము కలిగిననే గాని గ్రామవాసి పరిశుద్ధ
 మగు జీవనము నలవరచుకొనలేడు. పౌరవిధు
 లను నిర్వర్తింపలేడు. మనగ్రామస్థు డీ విజ్ఞా
 నము నెచట పొందగలడు? తన బుద్ధివికాస
 మున కవకాశము లెచట నుండును? ప్రస్తుత
 మట్టి యవకాశము లెచటను గాన్పింపవు.

ఆధునిక కాలమున నాగరక దేశములన్ని
 టలోను ప్రతి కుగ్రామమునగూడ జ్ఞాన
 మును వ్యాపింపజేయు సాధనములు-అనగా
 అన్ని సుఖ్యవిషయముల పైనను గ్రంథ
 ములు - సేకరింపబడి అందరకును అందుబా
 టులో నుంపబడినవి. కాని మన దేశములో
 మాత్రము మానసికాభివృద్ధి కవసరమగు ప్రా
 రంభసాధనములుగూడ గాన్పింపవు. ఇతర దేశ
 ములలో ఏవిషయముపై నైనను, నేగ్రంథమై
 ననుగూడ సతీసులభముగ పొందుటకు వీలగు
 గ్రంథాలయము లున్నవి. గ్రంథాలయో
 ద్యమ మతిత్వరితముగ నా దేశములలో
 వ్యాపించుటచే నిట్టి ఫలితము గల్గినది. ఈ దేశ
 ములోగూడ గ్రంథాలయోద్యమము కలదు.
 కాని, ఇట్టిఫలితము నెంతమాత్రమును పొంద
 లేకున్నది. ప్రభుత్వముగాని ప్రజగాని దానికి
 సహాయము చేయుటలేదు. పెద్దపెద్ద పట్టణ
 ములలోనే గ్రంథాలయసౌకర్యములు లేని
 యీ దేశములో పల్లెటూళ్ళమాట చెప్పుట
 కేమున్నది? పట్టణములలో గ్రంథాలయములు
 గాక, యితరములగు సంస్థలద్వారాకూడ
 విజ్ఞానవ్యాపనము జరుగును. పల్లెటూళ్ళయం
 దన్నచో గ్రంథాలయముతప్ప మరేవిధ
 మగు సాధనమును నుండుటకే వీలులేదు.

కావుననే ప్రతినాగరక దేశములోను గ్రంథాలయమునకు ప్రాముఖ్యమియబడుచున్నది.

ఆధునిక దృక్పథము

ఆక్స్ ఫర్డు విశ్వవిద్యాలయమున నాచార్యుడుగనున్న డబ్ల్యు జి. యస్. ఏడమ్స్ గారు గ్రామగ్రంథాలయములపట్ల నాధునిక దృక్పథమును బాగుగ వర్ణించియున్నారు. ఆతడు బ్రిటన్ లో గ్రామగ్రంథాలయముల నభివృద్ధి పొందించినవారిలో నొక ప్రముఖుడు. ఆత డీవిధముగ జెప్పెను:—

“నేడు గ్రామసాంఘిక జీవనము నడుమ గ్రంథాలయమున్నది. సమ సైవిధములను గూడ నది ప్రజలకే సేవజేయుచున్నది. అన్ని తెగలవారును, పక్షములవారును గూడ ఏకప్రయోజన నిర్వహణమునకై యొకచోట సమావేశమగుట కది సాధనమగుచున్నది. దాని ననుభవించువారి కందరకుగూడ నది జీవితములో ప్రచ్ఛన్నమైయున్న నిధిని బయటకు గన్పరచుచున్నది. ఆలోచనలను ఆవేశములను పురిగొల్పుచున్నది. గృహజీవనమును సుఖప్రదముగ జేయుచున్నది. కర్షకులను పొలములలో నెక్కుడు మంచిపనికై పురిగొల్పును.

ఆధునిక భౌతిక శాస్త్రములు ప్రతిదినమును ప్రకృతి మన కోర్కెలను దీర్చునట్లు చేయుచున్నది. గ్రామస్థుడు ప్రకృతియే శరణమని నమ్ముచున్నాడు. గ్రంథాలయము కర్షకునికిని, ప్రకృతి శాస్త్రజ్ఞునికిని, కళాచరిత్ర వాఙ్మయశాస్త్రాభిలాషులకును గ్రామ సాంఘిక కార్మిక సంస్కరణనిపుణులకును వారికిని వీరికిని నననేల? యందరకునుగూడ సహాయము చేయుచున్నది. స్వజీవనమును సుఖవంతముగ జేసికొనుటయేగాక, పరులకు సహాయము చేయుటకుగూడ గ్రంథాలయ మెంతవర కుపయోగించునో కనుగొందమని యాశ్చర్యము గలుగక మానదు. అది వ్యక్తులలో నూతన జీవమును గల్గించును. సాంఘిక దృక్పథమును వృద్ధిపొందించు సంఘమును బాగుచేయును.”

ఇది శుష్కప్రసంగముకాదు. పాశ్చాత్య దేశములలో ప్రత్యక్షముగ జరుగుచున్న సంగతియే. గ్రామగ్రంథాలయోద్యమము పాశ్చాత్య దేశములన్నిటిలోగూడ-అందులో ముఖ్యముగ బ్రిటన్ లోను, అమెరికాసంయుక్త రాష్ట్రములలోను, క్రమక్రమముగ ప్రజలదృష్టి నాకర్షించి ప్రాముఖ్యము నొందుచున్నది. అమెరికాసంయుక్త రాష్ట్రములలో నడచుచున్న యుద్యమమునుగురించి యొక ప్రసిద్ధుడగు అమెరికన్ గ్రంథాలయ నిర్వాహకు డిట్లు చెప్పుచున్నాడు:—

“ఈనడుమ గ్రామాభివృద్ధికై చేయబడి ఫలించిన ప్రయత్నము లన్నిటిలోను ముఖ్యమైన వానిలో మండల గ్రంథాలయోద్యమ మొకటి.”

వివిధ ఆంగ్లేయ దేశములోని యుద్యమములు.

గతయిరువదినవత్సరములలోను ఇంగ్లండులోను, అమెరికాలోను జరిగిన గ్రంథాలయోద్యమములో గ్రామగ్రంథాలయస్థాపనమే ముఖ్యమయినది. గ్రేట్ బ్రిటనులో గ్రామగ్రంథాలయ ప్రచారము చురుకుగా జరుగుటకు ప్రధాన మూలకారణము కార్నేజీ యునైటెడ్ కింగ్ డమ్ ట్రస్టువారి దానమే. ఆపిమ్మట ప్రొఫెసర్ ఏడమ్ గారి గ్రామగ్రంథాలయములపై ని నివేదిక బయలుదేరినది. 1919 సం॥ రం నాటి గ్రంథాలయ శాసనము మండల శాసనసభలు ఈ శాసనమును అమలులో పెట్టుటకుగల కొన్ని అభ్యంతరములను తొలగించినది. తత్ఫలితముగ నేడు ప్రతిమండలసభయు నీ శాసనము నమలులో పెట్టి ప్రతి దూరగ్రామమునకును గూడ గ్రంథాలయోద్యమమువలని లాభములను కలిగించినది, మండలసంఘములు అమ

లులోపెట్టు గ్రామ గ్రామాలయ విధానములు నేడు దేశమునం దంతటను గన్పట్టుచున్నవని యొక రచయిత చెప్పియున్నాడు. గ్రామాలయ మందు బాటులోలేని గ్రామవాసి యొక డును లేడు.

అమెరికా సంయుక్త రాష్ట్రములు బహు విశాలములై యుండుటచేతను ప్రజలు వెద చల్లబడియుండుట చేతను ప్రతివారికిని గ్రామాలయము లందు బాటులో లేవు. ఐనను, గ్రామ గ్రామాలయములు బాగుగనే పని చేయుచున్నవి. క్రమముగ నభివృద్ధి నొందుచున్నవి. కొన్ని రాష్ట్రములలో ప్రభుత్వమువారే గ్రామ గ్రామాలయములను నడపుచున్నారు. అవి అన్నియు బాగుగా పనిచేయుచున్నవి. ప్రజలు విరళముగ నున్న చోట్ల సంచార గ్రామాలయము లేర్పాటు చేయబడియున్నవి. అవి యప్పు డప్పుడు నియతముగ గ్రంథముల సచ్చిపోవుచుండును.

ఆంగ్లేతరములగు భాషలను మాట్లాడు నితర యూరోపియను దేశములవారు బ్రెటను అమెరికాలకంటె నీ విషయమున విశేషముగ వెనుకబడిలేరు. అందు ప్రతిదేశమునకు గూడ గ్రామ గ్రామాలయ విధానము లున్నవి. కొన్ని ప్రభుత్వములు స్వయముగనే వానిని నడపుచున్నవి. మరికొన్ని వానికే సహాయము చేయుచున్నవి. డెన్ మార్కులో పట్టణములలో ప్రభుత్వ గ్రామాలయము లున్నవి. అవి గ్రామ గ్రామాలయములకును గ్రామ వాసులకును గ్రంథముల నెరువిచ్చును. ఇంచు మించుగ ప్రతి పట్టణ గ్రామాలయమును గూడ గ్రామ గ్రామాలయమున కిట్టి సహాయము చేయుచున్నవి. పోస్టు, మోటారు, మున్నగు వాని ద్వారా నీ గ్రామములు పంప

బడును. డెన్ మార్కులో ప్రతి దూర గ్రామ వాసియు గూడ తనకు కావలసిన గ్రామమును తన దగ్గరనున్న గ్రామ గ్రామాలయము నుండికాని గ్రామ గ్రామాలయము ద్వారా పట్టణ గ్రామాలయము నుండికాని పొంద గలుగును.

స్విట్ జర్ లెండు ప్రభుత్వమువారు సాలుకు 60 వేల ఫ్రాంకులు గ్రామ గ్రామాలయముల కొరకు ఇత్తురు; మిగిలిన సొమ్ము ప్రజా సంఘములనుండి వచ్చును; గ్రామ గ్రామాలయముల కగు ఖర్చు ఒకలక్ష ఏబది వేల, ఫ్రాంకులు. ఈ యుద్యమమునకు ముఖ్యస్థానము బెర్లిన్ నగరము. దీనికి 6 మండల కేంద్రములున్నవి. 1000 కి పైగా స్థానిక కేంద్రములున్నవి. జర్మనీలో గ్రామ గ్రామాలయ సేవ మాత్రమే కాక పట్టణ గ్రామాలయములను వృద్ధి పొందించి వానిని గ్రామముల కుపయుక్తములగునట్లు చేయుటకు కూడ ప్రయత్నములు జరుగుచున్నవి. అనేకములగు పట్టణ గ్రామాలయములు చుట్టప్రక్కలనుండు జిల్లాలకు కేంద్ర గ్రామాలయములుగ పనిచేయబూనుకొన్నవి. ఫ్రాంసులో ప్రభుత్వ పుర పాలక సంఘ గ్రామాలయములు గ్రామవాసులకు గూడ సుపయుక్తములుగ జేయబడినవి.

ఇటలీలో ప్రతి గ్రామములోను ఒక గ్రామాలయ మున్నది. దానికి స్థానిక పాఠశాలలో పాఠ్యాయుడు నిర్వాహకుడుగ నుండును. బెల్జియములో సంచార గ్రామాలయములును, సాంఘిక గ్రామాలయములును, కొంత వరకు ప్రజలచే నిర్వహింపబడుచున్న గ్రామాలయములును గూడ గ్రామములకు సేవ చేయుచున్నవి. ఇంకను లోటుగనున్న గ్రామములు పెద్ద కేంద్రములనుండి తేబడుచున్నవి.

1921 సంవత్సరంనాటి గ్రంథాలయ శాసనము ననుసరించి, ప్రతి స్థానిక ప్రభుత్వమువారును గూడ నచ్చటి నియోజకవర్గములో నైదవ వంతు ప్రజలు కోరినచో గ్రంథాలయమును స్థాపించవలసినదే! మనిషి యొక్కంటికి సంవత్సరమునకు 25 "సెంటిమలు" ఇందు లకై ప్రత్యేకింపబడును. అన్ని గ్రంథాలయములును గూడ ప్రభుత్వసహాయమును పొందుచున్నవి. ప్రభుత్వమువారు వానిని తనిఖి చేయుచుందురు. కొన్ని రాష్ట్రములలో రాష్ట్రీయప్రభుత్వమువారుగూడ తమకు తోచిన సహాయము చేతురు. 1921 సం॥ నాటి గ్రంథాలయ శాసనమునకు ఫలితముగ ననేక గ్రంథాలయములు ప్రభుత్వమువారిచే ననుమతింపబడి వారి సహాయము నొందుచున్నవి. వాని సంఖ్య 1922 సం॥లో 1370 యుండెను. 1929 లో 2188 యుండెను. హాలెండులో గ్రామగ్రంథాలయములు రాష్ట్రీయ గ్రంథాలయ సంఘములవారిచే స్థాపింపబడును. బొత్తుగ చిన్నవగు గ్రామములలో కేంద్ర గ్రంథాలయమువారిచే స్థాపింపబడును. కేంద్రప్రభుత్వముగాని రాష్ట్రప్రభుత్వముగాని రెండుచుగాని వానికి సహాయము చేయును. గ్రంథాలయ సంఘములనుండియు, ప్రజాసంఘములనుండియు, పాఠకులచందాలనుండియు, గ్రంథాలయములు పోషింపబడును. పెద్ద గ్రంథాలయములు చిన్న చిన్న గ్రామములలో కేంద్రముల నేర్పరచి రాష్ట్రీయ సంఘములనుండి కొంతసహాయమును పొందుచుండును ఈ గ్రామ కేంద్రముల గ్రంథాలయములలోని సుస్తకముల పట్టికను చూచుకొనుచు, కావలసినవానిని తెప్పించుకొనుచుండును. అప్పుడప్పుడు పట్టి

కయె మారుచుండును. కాని వెనుకటి పట్టికలోని గ్రంథమేదైనను నెవరికైనను కావలసివచ్చుచో నది తరుచుగ పంపబడుచునేయుండును. జుగోస్లావేకియాలో 1919 సం॥ నాటి గ్రంథాలయ శాసనమువలన ప్రతి గ్రామములోను పట్టణములోను ఉచిత గ్రంథాలయములు స్థాపింపబడవలసి వచ్చినది. తత్ఫలితముగ నా స్వయంపరిపాలిత దేశములోని గ్రంథాలయముల సంఖ్య 5 సం॥ లలో 458 నుండి 2242 నరకును పెరిగెను. కార్లబోర్టర్స్ అను నాయన సోవియటు రష్యాలోని గ్రామగ్రంథాలయ సేవను గూర్చి యిట్లు చెప్పినాడు:

“బోలివికులు ఇతరులను తుపాకితో బెదరించితమలో కల్చుకొనుచున్నారని నేటికీకూడ నెక్కరైన నమ్ముచో వారిదేశమునం దంతటను వలవలె నల్ల కొనియున్న పతనమందిరములను గ్రంథాలయములను తిలకింపవలసియున్నది. ఉత్తర ‘కాసస్’లో చేరిన ఆర్చిక్టాస్టోవ్ మండలములోని నలుబది గ్రామములలో నెనిమిది పెద్దగ్రామములలో పతనమందిరములును, గ్రంథాలయములును గలవు, అందు ప్రతిదాని కిని నిర్వాహకుడు గలడు. అన్నియు ప్రతిదినమునను దెరచియే యుండును. అన్నిటికంటెను పెద్దగ్రామములలో కేంద్రగ్రంథాలయము మాత్రమేగాక చిన్న గ్రామములలో శాఖాగ్రంథాలయముకూడ నున్నది. ఈ కేంద్రగ్రంథాలయములలో నన్నివిషయములపైనను, ముఖ్యముగ వ్యవసాయముపైనను, రాజకీయములపైనను, గ్రంథములుండును. అంతియేగాక యా గ్రంథాలయములలో వివిధవిషయములకు చెందిన సమాచారములు తెలుపబడును. “మస్కోవ్ కట్ లో” అగస్టు నెలలో ప్రజలు వ్యవసాయ కార్యవ్యగులైయున్నను, నామా సములో 110 మంది గ్రామవాసులు వివిధవిషయములకు జేరిన వానిని—పన్నులు, భూముల నియమములు మున్నగు ననేక విషయములకుజేరిన సమాచారములను గ్రహించిరని యచ్చటి యుద్యోగి నాకు చెప్పినాడు.

పఠనమందిరములుండుట కవసరములేని చిన్న గ్రామములలో నగరకేంద్రమునుండి సంచారగ్రామాలయముల ద్వారా గ్రామములు పంపబడుచున్నవి. నేను లెనికార్డ్ గుబెర్నియాలో నొక చిన్న గ్రామమునకు పోయి యుంటిని. ఆచట నేను బసచేసిన వారి కుమార్తె యొక యాదివారమునాటి యుదయమున వర్షము కురియుచుండగా బడియొద్ద పుస్తకములను పంచిపెట్టుచున్నది. ఆచుట్టుపట్లనుండు ప్రజల యుపయోగార్థమే యా గ్రామమునూహము దేశింపబడినది. గ్రామవాసులు విస్తారముగ చదువకలిగినవారు కారు. కాని కట్టెదుట గ్రామమునూహము కన్నట్లుచున్నపుడు చదువ బుద్ధిపుట్టును. కావున అక్షరజ్ఞానము దేశములో విస్తరించినకొలదియు, సాధనము ద్వారా జ్ఞానాభివృద్ధి జరుగుచుండును.”

భారతవర్షము.

విదేశములలోని గ్రామ గ్రామాలయ ప్రచారమును సంగ్రహముగ పరిశీలించితిమి. ఇప్పుడు మన దేశమునకు వత్తము. మన గ్రామవాసులకు ఎట్టి గ్రామాలయ సౌకర్యములను గల్గించుచున్నాము? మన దేశములో విశేష సంఖ్యాకులు అక్షరజ్ఞానములేని వారేయగుటచేత మనల సీనమస్య బాధింప నవసరము లేదని యనేకులందురు. అదినిజమే. మన అక్షరజ్ఞానశూన్యులకు గ్రామాలయములు కావలెననుట బుద్ధిహీనతయే. మనము దానిని కోరుటలేదు. ప్రస్తుత అక్షరజ్ఞానముగల కొలదిమందికే గ్రామాలయములు కావలసి యున్నవి. ఇప్పుడట్టి సౌకర్యమున్నదా? గ్రామ పాఠశాలయున్నచోట నెల్ల గ్రామ గ్రామాలయమున్నదా? లేనిచో పాఠశాలలోని విద్యార్థులు పాఠశాల వీడినపిమ్మట నేమి చదువుకొందురు? అనంతర విద్యకు సాధనము లేనపుడు ప్రారంభవిద్యావిధానమువలన నేమిలాభ ముండును? కావున

గ్రామ గ్రామాలయము లుండనిచో గ్రామములలో చదువుకొనిన కొలదిమందికూడ ననక్షరాస్యులగుదురు. దానివలన వారి జీవితము వ్యర్థమగును. అట్లుండియు మన విద్యావ్యాపన నిరతులు గ్రామ గ్రామాలయములను స్థాపించుటకు యత్నింపకుండుట శోచనీయము. దేశములోని విద్యావిధానము, నేవిధముగ సంస్కరింపవలెనో విచారించి నూచనలను పంపవలసినదని యనేక సంఘము లిదివరలో నియమింపబడినవి కాని యొక్క సంఘమువారును గూడ గ్రామ గ్రామాలయముల యావశ్యకతను సూచించి యుండలేదు. అది వారి హాస్వదృష్టిని సూచించును. ఒకయుదాహరణము తీసికొందము. తిరువాన్ కూరు ప్రభుత్వమువారి నడుమ నట్టి సంఘమును స్థాపించియున్నారు. ఆ సంఘమువారు చాల విలువగల సూచనలను చేసియుండిరి. కాని విద్యాభివృద్ధికే గ్రామాలయము లొకసాధనమను మాటగూడ నందు లేదు. కాని తిరువాన్ కూరు సంస్థానములో అక్షర జ్ఞానము కలవా రెంద రున్నారో గ్రామాలయము లెన్నియున్నవో, పరిశీలింతుమేని మనకు కొన్ని వింతయగు నంశములు గన్పట్టును. హిందూ దేశము మొత్తముపైన ననగా వ్రీటిషువారి చేతిలోనున్న రాష్ట్రములలోను స్వదేశసంస్థానములలోను గలిపి యక్షరాస్యుల సంఖ్యవిషయములో తిరువాన్ కూరు మూడవస్థానము నాకృమించుచున్నది. వేయిమంది జనములో 408 మంది పురుషులును, 168 మంది స్త్రీలును అక్షర జ్ఞానముకలవారు. కళాశాలలు, ఉన్నతపాఠశాలలు, మాధ్యమిక పాఠశాలలు, బోధనాభ్యసన పాఠశాలలు, మున్నగు

వానిసంఖ్య సుమారు 650. ప్రారంభ పాఠశాలల సంఖ్య సుమారు 3000. పండితులసంఖ్య 5,60,000. ఇది చాల ప్రశంసనీయము. కాని యాసంస్థానములో దీనికేతగిన గ్రంథాలయ సౌకర్యమున్నదా? అట్టి సౌకర్యములు లేనేలేదని చెప్పవచ్చును. తిరువాన్కూరులో గ్రంథాలయవిధానమేలేదు. గ్రామగ్రంథాలయముల పేరైనను లేదు. ప్రధానపట్టణము తప్ప నితరస్థలములలో చెప్పదగిన గ్రంథాలయము లేనేలేదు. "కొట్టయం" "నగర్ కోయిల్" "క్విలన్", మున్నగు పట్టణములు 20,000 పైబడిన జనాభా గలవే యైనను, విశేషసంఖ్యాకులగు అక్షరజ్ఞానము గలవారికిని, పాఠశాలలకును, కళాశాలలకునుగాని, చక్కనియచిత గ్రంథాలయము లేనేలేదు. ఇట్టి యొకపట్టణములో ఉచితగ్రంథాలయము పఠనమందిరము అను పేరువేయబడిన యొక మందిరమును చూచితిని. లోపలకు పోతిని గదా మిక్కిలి నిరాశకలిగినది. ఒక చిన్నగదిలో కి అలమారులున్నవి. అతి పురాతనములగు గ్రంథములు కొన్ని వానిలోనున్నవి. అవి ప్రాత బడిపోయిన క్రైస్తవమతసిద్ధాంతములకు చెందిన గ్రంథములు. మరికొన్ని క్రైస్తవ ప్రచారకుల నివేదికలు. చౌకనవలలు కొలదిగనున్నవి. ప్రాత వార్తాపత్రికలుగల యొక పఠనమందిరముగూడ నున్నది. సాయంకాలములయందు మాత్రమే యిది తెరువబడియుండును. ఆందొక గుమస్తాయుండును. ప్రభుత్వమువారినుండి కొద్దిగా ధనసహాయము వచ్చుచున్నది. పండ్రెండువార్తాపత్రికలను కొనుట కాధనము వినియోగింపబడుచున్నది. ప్రతిరోజు పండ్రెండుగాని వార్తా

పత్రికలు రెండే! అవియైనను వచ్చిన వెంటనే పోషకులకును చందాదారులకును నిండ్లకు పంపబడును. తిరిగి వచ్చునప్పటికి కొన్ని రోజులు పట్టును. నలిగి పోయియు, చిరిగి పోయియు తిరిగి వచ్చును. పుస్తకములను కొననేకొనరు.

ఈ విధానమంతయు నాధునిక గ్రంథాలయ పద్ధతుల కెంత వ్యతిరేకముగ నున్నది? బ్రిటిష్ ఇండియాలోగాని స్వదేశసంస్థానములలోగాని చాలపట్టణములలో నున్న గ్రంథాలయము లింతకన్న శుభిన్నముగ లేవు. పెద్దపెద్ద పట్టణముల స్థితియే యిట్లుండగా చిన్నపట్టణములయొక్కయు గ్రామములయొక్కయు పల్లెలయొక్కయు స్థితి చెప్పనేల?

అచ్చట గ్రామవాసులు విద్యావంతులగుటకునవకాశము లేమున్నవి? ఇట్లున్ననుగూడ మనవిద్యావిచారణసంఘములు మనదేశములో గ్రంథాలయము లవసరమును సంగతినే గుర్తింపకున్నవి.

అదృష్టవశమున హిందూదేశములోని గ్రంథాలయోద్యమమును గురించి చెప్పనవుడు కొన్ని మంచినంగతులు గూడ చెప్పవలసియున్నది. ఈదేశములో నీవిషయములో బరోడాసంస్థాన మద్వితీయమై విరాజిల్లుచున్నది ఈసంస్థానము అతిప్రశంసనీయమైన గ్రంథాలయవిధాన సౌకర్యములతో నొప్పుచున్నదని ప్రపంచమంతటను ప్రసిద్ధిగలదు.

దివాన్ సర్. వి. టి. కృష్ణమాచారి గారిట్లు వ్రాయుచున్నారు. "బరోడా సంస్థానములో ప్రజాసామాన్యములో విద్యావ్యాపనమునకు మహారాజాగారిచే ప్రారంభింపబడిన విధానములో గ్రంథాలయోద్యమ

మము చాలనైపుణ్యముతో ప్రారంభింపబడినది. 1907 సం॥లో బాలబాలికలకు ప్రారంభ విద్యావిధానము నిర్బంధము చేయబడెను. ప్రజలలోని అక్షరజ్ఞానము సశింపకుండ వలె నన్న గ్రాంథాలయము బవసరమని మహారాజావారు గుర్తించిరి. ఈయుద్దేశముతో ప్రభుత్వధనసహాయముచేనిర్వహింపబడు నుచిత గ్రాంథాలయప్రణాళిక యొకటి 1910 సం॥లో ప్రారంభింపబడెను. నేడు అదియే విజృంభించి పట్టణములలోను పల్లెలలోను మొత్తముపై నూటికి అరువదిమంది ప్రజలకు గ్రాంథముల నందజేయుచున్నది” వలనలె దేశమంతటను అల్లకొనియున్న యీ ప్రభుత్వ గ్రాంథాలయవిధానమును స్థలవిస్తరభీతిచే నిట వర్ణింపను. గడచిన ఇరువదిసంవత్సరములనుండియు విద్యాశాఖాధికారిచేతను, ప్రభుత్వగ్రాంథాలయ ప్రధానోద్యోగిచేతను నీవిధానము జయప్రదముగ సాగింపబడుచున్నది. గ్రాంథాలయములకై లక్షరూపాయలకుపైగా పభుత్వమువారు వినియోగింతురు. ఈ సొమ్ము గ్రాంథాలయములకై మొత్తము వినియోగింపబడుచున్న సొమ్ములో నొక భాగము మాత్రమే మొత్తము సొమ్ములో తివవంతు స్థానిక ప్రజలే భరింతురు. మరియొక తివవంతు గ్రామపంచాయితీవారు గాని జిల్లాబోర్డువారు గాని మ్యునిసిపాలిటీవారుగాని భరింతురు. మిగిలిన సొమ్ము అంతయు ప్రభుత్వమునుండి వచ్చును. ఈ మూడు స్థలవారును కలిసియే దేశమంతటను గ్రాంథాలయములస్థాపించి. రి ఇప్పుడు పాఠశాల యున్నచోట నెల్ల గ్రాంథాలయమున్నది. పాఠశాలను వీడిన బాలబాలికలెల్ల గ్రాంథాలయమునకు సభ్యులే.

ఈవిధముగ బాలబాలికలు పాఠశాలను వీడిన పిమ్మట అనంతరవిద్యను పొంద గల్గుచున్నారు. బరోడాపట్టణములో రెండు పెద్ద గ్రాంథాలయము లున్నవి. సంస్థానములో 773 సామాన్య గ్రాంథాలయము లున్నవి. ఇవి గాక సంచారగ్రాంథాలయములును, పఠనమందిరములును, గ్రామములలో విశేషముగ నున్నవి. 111 గ్రాంథాలయములకు స్వంతభవనము లున్నవి. మహారాజావారి స్వర్ణోత్సవమునకు వేలకొలది ధనమును వెచ్చించి గ్రాంథాలయభవనములను నిర్మించుట యొక మర్యాదగానుండెను. చాలస్థలములలో అన్ని భవనములకంటె గ్రాంథాలయ భవనమే చక్కనిది. ప్రభుత్వగ్రాంథాలయవిధానములో నున్న గ్రాంథముల సంఖ్య యేడు లక్షలు. సాలుకు 5,50,000 గ్రాంథములు తీరుగుచుండును. ఇవిగాక గ్రాంథములను కోరినవారి సంఖ్య 87,500. బరోడా సంస్థానములో పల్లెటూరివాండ్రొకను, పట్టణవాసులకునుగూడ సమానముగనే గ్రాంథాలయలాభములున్నవి. ఇండియాలోని ప్రతి రాష్ట్రమువారును గూడ కొన్నివిషయములలో నైనను, బరోడాగ్రాంథాలయ విధానముతో పోల్చదగినవిధానములను గావింతురు గాక. ఒక్కబరోడా సంస్థానములో మాత్రమే యక్షరజ్ఞానముగల ప్రతివారును గూడ తనకు కావలసిన గ్రంథమును పొందగలడు. యావద్భారతదేశమునగూడ నిట్టిపరిస్థితియే యుండు పుణ్యకాల మేనాడువచ్చునోగా!

ప్రభుత్వమువారి పోషకత్వమున నిర్వహింప బడుగ్రాంథాలయ మొంత శక్తివంతముగ నుండునో తెలిసికొనుటకు బరోడాయుదాహరణము చాలును. కాని ప్రభుత్వపోషణము

మాత్రమే చాలదు. ప్రజలస్వచ్ఛందప్రయత్నము కూడ-నంత ప్రయోజనకారియే. దీనికి మంచి యుదాహరణ మాంధ్రదేశమే. ఆంధ్రులు విశేషధనవంతులు కారు. ఇతర రాష్ట్రములనుండి వారికి సహాయ మేమియు లేదనియే చెప్పవచ్చును. ఆంధ్రగ్రంథాలయోద్యమమునకు పితామహులనదగిన కీర్తి శేషులగు నరసింహశాస్త్రిగారు, అయ్యంక వేంకటరమణయ్యగారు నీవిషయములో చేసినపని మానమతీతమని చెప్పవచ్చును. గడచిన 25 సం॥లనుండియు వారు గావించిన కృషికి ఫలితముగ ననేకవిధములగు 750 గ్రంథాలయములును, సంచారగ్రంథాలయములును అన్నిప్రాంతములలో నన్నితరగతులవారికిని పుస్తకములనుపంచిపెట్టు కేంద్రములును, నీరాష్ట్రములో బయలుదేరినవి. పాశ్చాత్యదేశములలోవలె నిపుడు ఇచ్చటగూడ వివిధప్రాంతములకు చెందిన గ్రంథాలయ సేవకులు కలిసి పనిచేయుచున్నారు. అప్పుడప్పుడు వారు సమావేశములను గావించుకొనుచున్నారు. వారి యుద్యమాభివృద్ధికి ప్రచారమును గావించుచున్నారు దీనికంతకును మూలవిరాట్టు ఆంధ్రగ్రంథాలయసంఘము. ఇట్టి రాష్ట్రగ్రంథాలయ సంఘములవారు చేయుచున్న పనికి ప్రజలును ప్రభుత్వము వారును సహాయముచేయుచో నది యింత కన్నను నెక్కుడు జయప్రదముగనుండును.

గ్రామగ్రంథాలయప్రాముఖ్యత

అదృష్టవశమున, మద్రాసు రాజధానిలో ప్రస్తుతము ప్రజాసామాన్య గ్రంథాలయ చట్టమొకటి సిద్ధముగ నున్నది. దానిని తగు విధముగ నేర్పరచుచో చాలలాభకారియగును. ఇతరరాష్ట్రములుగూడ నీవిషయ

మున మద్రాసు ననుకరింపదగును. అట్లగుచో గ్రంథాలయముద్వారా జరుగు విద్యావ్యాపనమునకు నూతనశక్తి ముదయించును. ప్రస్తుత పు గ్రంథాలయవిధానములోగాని, రాజోవుదానిలోగాని, గ్రామగ్రంథాలయోద్యోగి కర్తవ్యమేమో ఇప్పుడు విచారితము. అతనికి చాలప్రాముఖ్యముగలదు. గ్రామోద్యోగులలో నందరలో నతడే ప్రధానుడని చెప్పదగును. ప్రతిపాఠశాలలోను, గ్రంథాలయముండు కాలము త్వరలో రానున్నది. గ్రామవాసిజీవితములో గ్రంథాలయము నేటికంటెను ప్రధానము కాగలదు. బాగుగా శిక్షణను పొందిన గ్రామగ్రంథాలయోద్యోగి మంచి యుత్సాహమును నుస్వభావమునుగలవాడగుచో గ్రామములలో నాతడే ప్రధానోద్యోగి కాగలడు. పట్టణగ్రంథాలయోద్యోగులంత పెద్దజీతముల నాతడు తీసికొనలేడు గాని గ్రామసేవను విశేషముగ చేయగలడు. పాఠశాలవిద్య యెచట నాగిపోవునో, అచటనుండి వయోజన విద్యావిధానమును సాగింపగలవాడతడే. యువకులను, నంతకంటె పెద్దవారిని గూడ గ్రామపరిస్థితుల కనుకూలమగు విద్యను నేర్చునట్లు చేయువాడతడే. వైజ్ఞానికావకాశములు లేనిస్థలములలోగూడ నాతడు వానిని గల్గించును. విద్యయందు శ్రద్ధను బుట్టించును. విద్యావిషయమున ప్రజలకు నేత యతడే. ఆ విద్యావ్యాపనమునకు సాధనములు గ్రంథములే. ఆగ్రంథము లనేక గృహములకు తిరిగి వానిని వికసింపజేయును. అవి యెన్నడును ఊరకనుండకుండునట్లు చూడవలెను. ఈ విధముగ నాతడు గ్రామవాసుల యభిప్రాయములను జీవితదృక్పథము

నుల మార్పును, విద్యాదీపికను చేతబూని ప్రతి గ్రంథమును ప్రకాశింపజేయును. సంఘసంస్కర్తయు, ప్రజాహితకారియు, రాజకీయవేత్తయు నార్థికవేత్తయు, చేయదగిన కార్యముల కీత డీవిధముగ ప్రాతిపదికలను వేయును. ఇన్నివిధ.

ముల మేలునుకలుగచేయునది యొక్క గ్రామ గ్రంథాలయముమాత్రమే బ్రహ్మాండమైనట్టి యు, గౌరవప్రదమైనట్టియు గ్రామసంస్కరణము ముఖ్యముగ గ్రామగ్రంథాలయోద్యోగిపై ననే ఆధారపడియున్నది.

భీమవరంతాలూకా గ్రంథాలయయాత్ర.

1934 సం॥ సెప్టెంబరు 1 మొదలు 17 వ తేదీవరకు

యాత్రాఫలితములు	
యాత్రాదినములు	17
మొత్తం దర్శించిన గ్రంథాలయములు	38
ఉద్ధరించిన గ్రంథాలయములు	4
నూతనముగా స్థాపించిన గ్రంథాలయములు	5
వార్షికోత్సవములు జరిపిన గ్రంథాలయములు	5
గ్రంథాలయములయొక్క ఆదాయండు అభివృద్ధి	రు 800
నూతనముగా బయలుదేరిన గ్రంథాలయ సేవకులు	100
ఉర్ధరణకు వాయిదాపడిన గ్రామము	1
కాలినడకమీద పోయిన మైళ్లు	84

ప్రారంభము-కుముదవల్లి

ఆంధ్రదేశ గ్రంథాలయోద్యమమునకు భీమవరంతాలూకా నాయకమణియని జెప్పవచ్చును. ఆంధ్రదేశమందు గ్రంథాలయోద్యమప్రారంభము నాటినుండి నేటివరకు అవి

చ్చిన్నముగా జరుగుచున్న పెక్కు గ్రంథాలయము లీ తాలూకాయందే విరాజిల్లుచున్నవి. కాల్లకూరి నరసింహంగారు, భూపతి రాజు తిరుపతిరాజుగారు, నిడమర్తి లక్ష్మీనారాయణగారు-ఇత్యాది గ్రంథాలయ సేవకులయొక్క నిరంతర సేవవలన ఈ తాలూకాయందు గ్రంథాలయోద్యమమునకు గాఢమగు పునాది వేయబడినది. ఈ తాలూకాయందు గల 90 గ్రామములలో 46 గ్రంథాలయము లున్నవి. ఆంధ్రదేశమందే తాలూకాయను ఇంత దట్టముగా గ్రంథాలయములచే అల్లుకొనబడి యుండులేదు. ఇట్లు విరివిగా బయలుదేరిన గ్రంథాలయముల యొక్క పనిని సమీకరణము చేయుటకుగాను తాలూకా గ్రంథాలయసంఘము రెండు సంవత్సరముల క్రిందట ఏర్పడి భూపతిరాజు తిరుపతి రాజుగారి యొక్కయు, డాక్టరు పాలకోడేటి సత్యనారాయణశర్మగారి యొక్కయు పట్టుదలవలన మిక్కిలి జయప్రదముగా పనిజేయుచున్నది.

ఈ తాలూకాయందు పనిచేయుచున్న గ్రామాలయముల పనిని ఇంకను ఎక్కువ ఉపయోగవంతము చేయుటకును, ఇప్పుడీ తాలూకా గ్రామాలయసంఘమువారు తాలూకా గ్రామాలయయాత్రను 17 దినముల పర్యంతము ఏర్పాటు చేసినారు.

ఈ యాత్రయొక్క కార్యక్రమము శైష్ట్యంబగు 1 వ తేదీ నూధ్యాహ్నము శ్రీకృష్ణాష్టమి మహాపుణ్య దినమున, కుముదవల్లి గ్రామమున ప్రారంభింపబడినది. ఆంధ్రదేశగ్రామాలయ కార్యదర్శి అయ్యంకి వేంకట రమణయ్యగారు, అఖిల భారత గ్రామగ్రామాలయ సంఘసంయుక్త కార్యదర్శి తాడిమేటి కుటుంబశాస్త్రిగారు, సారయాత్రీకులు కాశీభట్ల సీతారామయ్యగారు, కాశీభట్ల జగన్నాథంగారు ఇంకను తాలూకాలో వివిధగ్రామములనుండి పలువురు ప్రతినిధులు విచ్చేసిరి. గ్రామాలయభవనము అంతయు వివిధ దేశమందలి గ్రామాలయములయొక్క పటములతోను, బరోడా యందును, భారతవర్షమునందును ఇతర భాగములందును ఉద్యమము ఎటుల పనిచేయుచున్నదో చూపు పటములతోను అలంకరింపబడి గ్రామాలయ ప్రదర్శనము ఏర్పాటు చేయబడినది. మరియు భీమవరము స్వదేశ ప్రచారసంఘమువారియొక్క స్వదేశవస్తువుల నమ్మ బండిగూడ విచ్చేసినది.

ప్రథమమున తరంగాల నారాయణరాజు గారి నాయకత్వము క్రింద భజనసమాజమువారు సంకీర్తనచేయుచుండగా ప్రతినిధులందరును ఊరంతయు ఊరేగి, హరిజనవాడకు బోయి అచటి హరిజనగ్రామాలయమును

దర్శించిరి. ఈ హరిజనవాడలోని స్త్రీ పురుషులలో నూటికి తొంబదియైదుగురు జనులు చదువుకొనగలిగినవారు. ఈ గ్రామాలయము చక్కగా, అందముగా, పరిశుభ్రముగా నుంచబడి అందుకొరకై ప్రత్యేకముగా నిర్మింపబడిన పాకయం దుంచబడినది. 150 గ్రామములున్నవి. పత్రికలేమియు వచ్చుట లేదు. కాని నవర్ణలవాడయందున్న శ్రీవీరేశలింగ గ్రామాలయమునుండి వుస్తకములను పత్రికలను తెచ్చుకొని చదువుకొనుచుందురు. శ్రీ గంగేశ్వరానాద యోగిగారియొక్క తోడ్పాటువలనను పి. సుందరరావుగారియొక్క పట్టుదల వలనను, ఈ గ్రామాలయము నిరంతరాభివృద్ధి నందుచున్నది.

సిమ్మట శ్రీ వీరేశలింగకవిగ్రామాలయ భవనమునందు గ్రామాలయయాత్రయొక్క ప్రారంభ మహోత్సవము శ్రీ తాడిమేటి కుటుంబశాస్త్రిగారి అధ్యక్షత క్రింద జరిగినది. శ్రీ కుటుంబశాస్త్రిగారు శ్రీ కృష్ణవరమాత్మునియొక్క మహాత్మ్యమును గూర్చి విసులముగా ముచ్చటించి గ్రామాలయయాత్ర జయప్రదముగా జరుగుగాక యని ఆశీర్వాదించిరి. తరువాత ఆంధ్రదేశగ్రామాలయ సంఘకార్యదర్శి అయ్యంకి వేంకటరమణయ్యగారు, గ్రామాలయ యాత్రయొక్క ఉద్దేశములను విపులీకరించుచు గ్రామాలయములు గ్రామములను సేకరించి ఉంచుటతో మాత్రము తృప్తినిపొందినయెడల లాభమేమియు లేదనియు, ఈ తాలూకాయందలి గ్రామాలయముల యొక్క కార్యక్రమమును ఇంకను నిశితము చేయుటకే ఈయాత్ర ఏర్పరుపబడినదనియు చెప్పిరి.

తరువాత సౌరయాత్రికులగు కాశీభట్ల సీతారామయ్యగారును, జగన్నాథంగారును ప్రకృతివైద్యసేవనుగూర్చియు సూర్యభగవానుని సేవించుటవలన మన జీవితములందు కలుగు పరిణామమును గూర్చియు గంభీరోపన్యాసము లొసంగిరి.

పిమ్మట వద్దివర్తి రాజారావుగారును, డాక్టరు పాలకోడేటి సత్యనారాయణశర్మగారును గ్రాంథాలయములు జనులకు ఉపకరింపదగిన విధానములను గురించి విపులముగా జెప్పిరి.

అనంతరము మంగళగీతములతో సభ ముగింపబడినది.

ఆరాత్రి భజనసమాజమువారు తిరిగి భజన చేసి, గ్రామస్థులకు ఉత్తేజమును కలుగజేసిరి. శ్రీ అయ్యంగి వేంకటరమణయ్యగారు ఆ గ్రామమందున్న గ్రాంథాలయ సేవకులను ప్రత్యేకముగ కలిసికొని గ్రాంథాలయోద్యమము ఇంకను ఎక్కువ ఉపయోగవంతము చేయగల మార్గములను గూర్చి బోధించిరి. ఇంతటితో ఆనాటి కార్యక్రమము ముగింపబడినది.

కుముదవల్లి గ్రామమునందు గ్రామస్థులందరికిని ఉపయోగించుచున్న గ్రాంథాలయము శ్రీ వీరేశలింగకవి గ్రాంథాలయము. దీనిని 1897-వ సంవత్సరమున శ్రీ భూపతి రాజు తిరుపతిరాజుగారు స్థాపించి నేటికిని దానియభివృద్ధి కై పాటుబడుచున్నారు. ఈ గ్రాంథాలయమునకు రు 2000 లు విలువగల స్వంతభవనము గలదు. రు 1000 లు విలువల 1500 గ్రంథములుగలవు. బీదలకు ఉచితముగా మందుల సచ్చెదరు. పత్రికలు 12 వచ్చుచున్నవి. ఈ తాలూకాకు ఆదర్శ గ్రాంథాలయమై వెలయుచున్నది. తాలూకా

గ్రాంథాలయోద్యమ మంతయు ఇచటినుండియే నడుపబడుచున్నది.


శైలపెంబరు 2-వ తేదీ : భీమవరం

రెండవ దినము

గ్రాంథాలయ యాత్రికులును, సౌరయాత్రికులును స్వదేశవస్తువులబండ్లియును నేటి ఉదయమున రి గంటలగుసరికి చెన్నురంగని పేటకు విచ్చేసిరి. యాత్రికులందఱును ఊరికి బయటనున్న కాలువయందు స్నానముచేసిన వారై భక్తనారాయణరాజుగారును వారి భజనసమాజమువారును భక్తిరస ముప్పిరిలునట్లుగా తరంగములను బాడుచుండగా గ్రామమంతయు తిరిగి, గ్రామనాయకులగు శ్రీ పస్తుల సాగరంగారియింట బహిరంగ సభను జేసిరి. ఈ గ్రామమందు 29-11-1933 తేదీన అరుంధతీ గ్రాంథాలయము స్థాపింపబడినది. కాని జరుగవలసినంత అభివృద్ధి జరిగియుండలేదు. యాత్రికులు గ్రామస్థులను ఉద్బోధించిన పిమ్మట వేండ్ర వేంకటాచార్యు గారు ఈ గ్రాంథాలయవిషయమై తగిన కృషి చేసెదమని దీక్షను తీసికొనిరి. సౌరయాత్రికులగు కాశీభట్ల సీతారామయ్యగారు సూర్యనమస్కారములను చేసి చూపించి, వాటివలన కలుగులాభములను విశదీకరించిరి. అనంతరము యాత్రికులు భజనతో బయలుదేరి భీమవరమునకు బోయి డాక్టర్ శర్మగారి యింట బసజేసిరి.

తిరిగి మధ్యాహ్నము 2 గంటలకు యాత్రికు లందఱు భజనతో బయలుదేరి గునుపూడియందున్న శ్రీ రామగ్రాంథాలయము నకు బోయిరి. గ్రాంథాలయమంతయు గ్రాంథాలయపు ధర్మముతోను ఆకుజొంపముల

భీమవరం తాలూకా గ్రంథాలయయాత్ర



౩౩౭

దండలతో కూర్చున్నవారు :

అయ్యంకి వేంకట రమణయ్యగారు - దశనాయకులు

భూపతిరాజు తిరువతిరాజుగారు - తాలూకా నాయకులు.

12B

తోను అలంకరింపబడియున్నది. ఈ గ్రంథాలయము 1928 వ సంవత్సరమున శ్రీ ఆకుల సత్యనారాయణగారివలన స్థాపింపబడినది. నాలుగువందల రూపాయలు విలువగల 647 గ్రంథములు గలవు. ఉత్సాహవంతులగు యువకు లనేకులు ఈ గ్రంథాలయముయొక్క అభివృద్ధికై విశేషముగ పాటుపడియుండిరి. అయితే ఈ గ్రంథాలయ నిర్వాహకులు ఈ మధ్యను కొంత కాలము గ్రామమునందు లేకపోవుటవలన కొంత ఉత్సాహము తగ్గినది. కాని గ్రంథాలయ యాత్రికులు వచ్చునరికి తిరిగి గ్రంథాలయముయొక్క ఉత్సాహము పునరుద్ధరింపబడినది. యాత్రికులు ఉద్బోధింపగా చిన్ని అప్పారావుగారును, మోపిదేవి పద్మనాథ రావుగారును గ్రంథాలయాభివృద్ధికై పనిచేయుదుమని దీక్షవహించిరి.

అక్కడనుండి యాత్రికులు ఆ గ్రామముననే కొంతకాలము మిక్కిలి జయప్రదముగ నిర్వహింపబడి నేడు నామమాత్రావశిష్టముగ నున్న గాంధీగ్రంథాలయమును దర్శించిరి. ఈ గ్రాంథాలయము శ్రీభమిడిపాటి సూర్యనారాయణగారి యాజమాన్యమున చాలకాలము మంచిదినములు గడపినది. గ్రంథాలయమునకు స్వంతభవనమును ప్రారంభించి, గోడలవరకు గట్టి కొంతకాలము ఆపిరి. ఇప్పటికి గోడలపైన తాటి యాకుల కప్పును గూడ వేసిరి. యాత్రికులు భజనతో బయలుదేరి, ఆగ్రంథాలయమునకు సంబంధించిన ముఖ్యమగు సభ్యులయొక్క అందరి ఇండ్లకును బోయి, వాళ్లతో ప్రసంగములను సల్పి, గ్రంథాలయమును త్వరలో పునరుద్ధరించుటకు వాగ్దానమును దీసికొనిరి.

పిమ్మట యాత్రికు లందఱును భీమవరము గ్రామమునకు భజనతో బోయి, పఠేలు గ్రంథాలయమును దర్శించిరి. ఈ గ్రాంథాలయము కొద్దిమాసముల క్రిందటనే స్థాపింపబడినను మిక్కిలి ఉత్సాహముతో జయప్రదముగ నిర్వహింపబడుచున్నది. శ్రీ అత్తిలి సూర్యనారాయణగారు, తటవర్తి శృష్ణమూర్తిగారు, అయ్యగారి సుబ్బారాయుడుగారును విశేషముగ పాటుబడుచు, ఈ గ్రాంథాలయము నింతస్వల్పకాలములో గొప్పయభివృద్ధికై దెచ్చిరి. ఈ గ్రాంథాలయమునకు 500 రూపాయలు విలువగల 800 గ్రంథములుగలవు. 20 పత్రికలు వచ్చుచున్నవి. గ్రామమునకు మధ్య కూడలిస్థలమునందుండి, అన్నితరగతులవారికిని ఎక్కువ ఉపయోగకరముగ నున్నది.

అక్కడనుండి యాత్రికులు సాయంకాలము 6 గంటలకు భక్తనారాయణరాజుగారి బృందమువారు భజన చేయుచుండగా గాంధీచౌకునకు బోయి బహిరంగనభను జరిపి గ్రంథాలయోద్యమముయొక్క వివిధదశలను గూర్చి గంభీరోపన్యాసముల నొసంగిరి. నేటి మధ్యాహ్నమునకు శ్రీ నరసింహదేవర సత్యనారాయణగారు వంపిన వుప్పెర్ల లక్ష్మీనారాయణగారు వచ్చిరి. సభ జరిగిన పిమ్మట, లక్ష్మీనారాయణగారును అయ్యంకి వేంకటరమణయ్యగారును మ్యాజిక్కులాంతరు సహాయముతో ఉపన్యాసము లిచ్చిరి. వివిధదేశములందలి గ్రాంథాలయోద్యమముల యొక్కయు, ముఖ్యముగా అమెరికా దేశమునందు మారుమూలలయందున్న ప్రదేశములలోగూడ గ్రాంథాలయనేవ ఎటుల జరుగుచున్నదియు జూపిరి. మరియు హిందూదేశములందు వివిధ రాష్ట్రములయందు గ్రాం

థాలయోద్యమమును గూర్చి జరుగుచున్న పనులనుగురించి పటములతో వివరించిరి.

ఇందుకూరుపేట ఆలమూరుగ్రామ పునర్నిర్మాణ కేంద్రములందు జరుపుచున్న పనినిగూర్చికూడ వివరించిరి. అంతటితో నేటియాత్ర ముగింపునకు దేబడినది.

మూడవదిన కార్యక్రమము: ఉండి.

నేటి ఉదయము 7 గంటలగుసరికి యాత్రీకులందరును బయలుదేరి ఉండిగ్రామమునకు చేసిరి. ఈ గ్రామమున నలువది సంవత్సరములకు పూర్వము నారోజీగ్రంథాలయము స్థాపింపబడి చాలకాలము గ్రామస్థులకు మిక్కిలి ఉపయోగవంతముగ పనిజేసినది. ఇప్పుడు అది లోకల్ కో-ఆపరేటివ్ యూనియన్ వారియొక్క ఆదరణకింద నున్నది. కాని గ్రామస్థులకును, దీనికిని ఎక్కువ సంబంధము లేకపోవుటచేత తగినంత అభివృద్ధి కలుగుటలేదు.

యాత్రీకులు భక్తనారాయణరాజుగారి భజనబృందముతో బయలుదేరి, గ్రామమునందున్న పెద్దలు యువకులు నగు, ముఖ్యులగు వారి అందరిగృహములకును బోయి గ్రంథాలయపునర్దురణమునుగూర్చి మాట్లాడి మధ్యాహ్నము 1 గంట అగుసరికి గ్రామపంచాయతీబోర్డు ఆఫీసునందు సమావేశమైరి. తణుకు తాలూకాబోర్డు అధ్యక్షులుగా నుండిన ముళ్ళపూడి తిమ్మరాజుగారు సమావేశమునకు అధ్యక్షత వహించిరి. యాత్రీకుల ఉద్బోధనాఫలితముగ గ్రామమునందు గ్రంథాలయమును ఉత్సాహవంతముగా నడపుటకుగాను పదునైదుమంది యువకులు దీక్షవహించి నేవకసంఘముగా నేర్పడిరి మరియు అక్కడకు చేరినవారు నెలకు రు 20 లు చం

దాలు ఇచ్చుటకు వాగ్దానము చేసిరి. రు 50 లు మూలధనముగా ఇయ్యబడినది.

యూనియనుబోర్డువారివిందు.

ఉండి యూనియను బోర్డువారు యాత్రీకులకు అల్పాహారవిందును గావించి, ఇంత శ్రమను తీసికొనినందులకు యాత్రీకులకు వందనము లర్పించిరి.

సభ ముగింపబడినప్పటికి సాయంకాలము 5 గంటలయ్యెను. అటనుండి యాత్రీకులు చెరుకువాడగ్రామము వెడలిరి.

చెరుకువాడ.

చెరుకువాడ గ్రామము ప్రకృతిసిద్ధముగ మూడుభాగములుగ విభజింపబడియున్నది. ఒకటి క్షత్రియులు నివసించునది. రెండవది కాపులు నివసించునది. మూడవది బ్రాహ్మణులు మొదలైనవారు నివసించునది. మధ్య భాగమున అలుగులమ్మ దేవాలయము కలదు. ఈ దేవాలయమునకు పైభాగముననే గ్రంథాలయమునకు చక్కని మేడ కట్టబడియున్నది. చాలకాలము గ్రంథాలయము ఈ మేడయందే యున్నది; కాని కొన్ని భేదాభిప్రాయములవలన ఇటీవలనే దీనిని చెరుకువాడ పట్టాభిరామయ్యగారియింటికి మార్చినారు. శ్రీపట్టాభిరామయ్యగారు విద్యాధికులు. వేరే వ్యాపక మేమియు లేదు. ఉత్సాహవంతులు, సమర్థులు. వీరియాజమాన్యమున ఈ గ్రంథాలయము ముందు మంచి అభివృద్ధికి రాగలదు. యాత్రీకులు రెండుజట్టులుగా చీలి, ఒకజట్టువారు మధ్యపేటయందు మ్యాజికులాంతరుఉపన్యాస మొనంగిరి. రెండవ జట్టువారు రాజులపేటయందు ఉపన్యాసముల నొనంగిరి. అంతటితో నేటికార్యక్రమము ముగింపబడినది.

నాల్గవదిన కార్యక్రమము:

ఆకివీఃప.

4 వ తేదీ మంగళవారము - అనగా యా త్రీలో నాల్గవదినమున యాత్రీకులు ఉదయ మగుసరికి ఆకివీడుగ్రామము చేరిరి. ఇది గ్రామమునుగాదు, పట్టణమునుగాదు. కాని ఎక్కువగ పట్టణలక్షణములే గలవు.

ఈ గ్రామమునగల విద్యానంద గ్రంథాలయము 1912 వ సంవత్సరమున స్థాపింపబడి, అనేక ఉల్టాసీదాలు పొందినది. దానిని పువ్వాడ వెంకట్రామయ్యగారు ఇంకను కొన యూపిరితో నిలబెట్టిరి. ఒక బీరువాయును 800 గ్రంథములును గలవు. భజనతో బయలుదేరి గ్రామమంతయు ఊకేగి గ్రామములో ముఖ్యమైనవారి అందరి ఇండ్లకును బోయి వారివారితో మాట్లాడి, తుదకు కోఆపరేటివు సంఘా ధ్యక్షులగు చెలా సుబ్బారాయుడు గారిని, యూనియను బోర్డు అధ్యక్షులగు మోటుపల్లి సీతారామయ్యగారిని, గ్రంథాలయముయొక్క కార్యదర్శి వెంకట్రామయ్య గారిని కలిసికొనిరి. వారు మిక్కిలి ఉత్సాహమును జూపిరి. పాఠశాలల ఉపాధ్యాయులును, తాణా ఉద్యోగులునుకూడ ఉత్సాహవంతులై యుండిరి. వీ రందరిని జేర్చి ఉదయము 10 గంటలగుసరికి లోకలుఫండు సత్రిములో సమావేశము జేసితిమి. సత్రిము గోడలన్నియు గ్రంథాలయ ప్రదర్శన పటములతో నింపివేయబడినవి. ఈసభయొక్క ఫలితముగా గ్రంథాలయమును పునరుద్ధరణచేయుటయును, మిక్కిలి పలుకుబడి గలిగిన పెద్దలు - అనగా సహకారసంఘముయొక్క అధ్యక్షులు చెలా సుబ్బారాయుడు గారును, యూనియను బోర్డు అధ్యక్షులు మోటుపల్లి సీతారామయ్యగారును, రెవిన్యూ

ఇన్ స్పెక్టరు పసుపులేటి రామస్వామిగారును, తాణేదారుమిరియాల వెంకటప్పయ్యగారును, పాఠశాల హెడ్మాస్టరు తాడిమేటి కృష్ణమూర్తిగారును, విశ్వనాథ లక్ష్మీనారాయణ బి. ఏ. యల్. టి. - మున్నగువారందరును కార్యనిర్వాహక సంఘసభ్యులుగాను ఉద్యోగులుగాను ఏర్పడిరి. మరియు నెల 1కి రు 10లు చందాలు వేయబడినవి. సహకార సంఘము వారిచే తెప్పింపబడుచున్న ఆంధ్రప్రదేశ్, భారతీ ఇచ్చెద మనిరి. ఈ గ్రంథాలయమునకు స్వంత భవనమును నిర్మించుటకు గూడ తగు ప్రయత్నములు త్వరలోనే జరుగగలవు.

యూనియను బోర్డువారి విందు.

ఆకివీడు యూనియను బోర్డువారు యాత్రీకులకు అల్పాహారవిందును గావించి, వందన సమర్పణమును గావించిరి. పిమ్మట సాయంకాలము 4 గంటలకు బయలుదేరి యాత్రీకులు చెరుకుమిల్లి గ్రామమునకు బోయిరి. చెరుకుమిల్లి గ్రామమందు గ్రంథాలయమునకు చెరువుగట్టుమీద చక్కని స్వంత భవనము గలదు. గ్రంథాలయమునకు 400 గ్రంథములు గలవు. తగినన్ని పత్రికలుకూడ వచ్చుచున్నవి. గ్రంథాలయకార్యదర్శి గారగు దాట్ల బాపిరాజుగారి కొమారులు సుబ్బరాజుగారు మిక్కిలి ఉత్సాహవంతులగు యువకులు. వీరి యాజమాన్యమున ఈ గ్రంథాలయము ఉత్సాహవంతముగ పనిచేయగలదు.

చెఱుకుమిల్లి.

చెరుకుమిల్లి గ్రామము వచ్చుసరికి రావు సాహేబు వర్యం భోగప్ప శాస్త్రీలు గారు (పింఛనువుచ్చుకొన్న డిప్యూటీ కలెక్టరు) వచ్చి యాత్రీకులతో జేరుకొనిరి. నేటివరకు అయ్యంకి వేంకటరమణయ్యగారును, తాడిమేటి కుటుంబ శాస్త్రి గారును, సారయాత్రీ

కులును యాత్రాస్థలములయందన్నింటియందును ఉపన్యాసముల నిచ్చి జనులను ఉద్బోధించుచున్నారు. నేడు భోగప్పశాస్త్రిలు గారు పచ్చుటతో కుటుంబశాస్త్రీగారు వెడలి పోవుట యాత్రాకు గొప్పలోటు.

నాల్గవరోజు రాత్రి భోగప్పశాస్త్రిలుగారు గ్రామస్థులకు గ్రామీణ యోద్యమమును గురించి గంభీరోపన్యాసము నిచ్చిరి. వారి యుపన్యాస మైనపిమ్మట మ. లక్ష్మీనారాయణగారు మ్యాజిక్కులాంతరుఉపన్యాసము నిచ్చిరి. అంతటితో నాటి కార్యక్రమము ముగిసినది.

అయిదవనాటి కార్యక్రమము:

కోనలక్షల్లి.

నేడు ఉదయమునకు యాత్రాకులు కోనలక్షల్లి గ్రామము చేరిరి. ఈ గ్రామమున గ్రామీణ కార్యక్రమము 1931 వ సంవత్సరమున స్థాపింపబడినది. 200 గ్రామములు గలవు. ఈ గ్రామీణ కార్యక్రమమున భజనసమాజము గలదు. యాత్రాకులు భక్తనారాయణరాజుగారి భజనబృందముతో గ్రామమంతయు సంగీర్తన జేసిన పిమ్మట బహిరంగసభ జేసిరి. శ్రీ వత్సంభోగప్పశాస్త్రిగారు అధ్యక్షత వహించిరి. పలువురు ఉపన్యాసించి గ్రామీణ కార్యక్రమమునెడల గ్రామస్థులకు భక్తిని గలుగజేసిరి.

మధ్యాహ్నము 4 గంటలగుసరికి యాత్రాకులు కాళ్ల గ్రామమునకు చేరిరి. గ్రామీణములు 300 గలవు. పత్రికలు 4 వచ్చుచున్నవి. పాఠశాలపిల్లలతో గూడ సగరసంగీర్తన జరిగిన పిమ్మట వత్సంభోగప్పశాస్త్రిగారు గ్రామీణ కార్యక్రమమును గూర్చి గంభీరోపన్యాసము నిచ్చిరి. అనంతరము రాత్రి లక్ష్మీనారాయణగారు మ్యాజిక్కులాంతరుతో ఉపన్యాసము నిచ్చిరి. అంతటితో నేటిసభ ముగిసినది.

ఆరవనాటి కార్యక్రమము: జక్కరం

నేటి ఉదయమునకు యాత్రాకులు జక్కరం గ్రామమునకు దయచేసిరి. ఉదయముననే బహిరంగసభ జేసి, గ్రామస్థులను ఉద్బోధించిరి. ఈ గ్రామమున పెద్దనామాత్య గ్రామీణ కార్యక్రమము సుమారు నాలుగు సంవత్సరములక్రిందటనే పెట్టుటకు ఏర్పాటున్నను నేటివరకు ఆ కార్యము నెరవేరలేదు. యాత్రాకులు వచ్చిన సందర్భమును పురస్కరించు కొని, ఈ గ్రామమునగల పంచాయతీబోర్డువారు ఈ గ్రామీణ కార్యక్రమమును నేడు స్థాపించిన మకట్టుట ఎంతయు శుభావహము. ఈ పంచాయతీ అధ్యక్షులు నంద్యాల వెంకట్రామరాజుగారును, ఇక్కడనున్న డాక్టరు కలిదిండి సుబ్బరాజుగారును, వేగేశిన సుబ్బరాజుగారు అను యువకులును ఈ గ్రామీణ కార్యక్రమమును ప్రారంభించుటకు తగిన ఏర్పాటు లన్నింటిని మిక్కిలి భక్తిశ్రద్ధలతో జేసిరి. 600 గ్రామములు, ఒక బీరువా, ఒక స్వంతభవనము - ఇవి అన్నియు గ్రామీణ కార్యక్రమ ప్రారంభసమయమునకే సమకూడుట మిక్కిలి సంతోషావహము. గ్రామీణ కార్యక్రమ ప్రారంభోత్సవమును రావుసాహేబు వత్సంభోగప్పశాస్త్రిగారు జరిపిరి. పత్రిక మమున గ్రామీణ కార్యక్రమమునకు సభ్యులను రంజింపజేసిన పిమ్మట శ్రీ భోగప్పశాస్త్రిగారు గంభీరోపన్యాసము నిచ్చిరి. వారి యుపన్యాస మైనపిమ్మట అయ్యంకి వేంకటరమణయ్యగారు గ్రామీణ కార్యక్రమములను గూర్చి విపులముగా ముచ్చటించిరి. గ్రామీణ కార్యక్రమమునకు భవనమంతయు గ్రామీణ కార్యక్రమ ప్రదర్శన పటములతో నలంకరింపబడినది. శ్రీ భోగప్పశాస్త్రిగారు గ్రామీణ కార్యక్రమమును తెరచిన పిమ్మట లక్ష్మీనారాయణగారు మ్యాజిక్కులాంతరు ఉపన్యాసము నిచ్చిరి.

కోపలై.

పిమ్మట యాత్రీకులు మధ్యాహ్నము మూడు గంటలకు బయలుదేరి కోపలై గ్రామమునకు బోయిరి. ఇక్కడికి నలుబది సంవత్సరములకు బూర్వమే ఈ తాలూకాయందును యీ జిల్లాయందునుగూడ, గ్రంథాలయోద్యమమునందేగాక, రాజకీయము నందును ఇంకను దేశాభివృద్ధికరములగు సకలోద్యమములందునుగూడ పాటుబడి సుమారు ఆరుసంవత్సరములకు పూర్వము పరమపదించిన శ్రీకాశ్యకూరి నరసింహంగారి దీయూరు. శ్రీ నరసింహంగారును, భూపతిరాజు తిరుపతి రాజుగారును, ఇంగ్లీషువాసన బొత్తిగా లేనివారు. నలుబది సంవత్సరములకు పూర్వము గ్రంథముల ప్రచారముగాని, పత్రికల ప్రచారముగాని లేనప్పుడు, నరస్వతీదేవి వారికి ప్రత్యక్షమై గ్రంథాలయోద్యమ ప్రచారమును చేయుమని ఆజ్ఞాపించినది. అందుకు ఫలితముగ ఈ తాలూకాయందా దినములలో అయిదారు గ్రంథాలయములను స్థాపించినారు. అప్పుడు స్థాపింపబడిన వాటిలో కోపలై గ్రంథాలయ మొకటి. ఈ గ్రంథాలయమునకు గొప్పభవనము నొకదానిని నరసింహంగారే కట్టించిరి. కాని జరుగవలసినంత యభివృద్ధి నొందలేదు. యాత్రీకులు భక్తనారాయణరాజుగారి భజనబృందముతో 'గూడ ఊరంతయు ఊరేగి, గ్రంథాలయమందిరమున వత్సం భోగప్పశాస్త్రిగారి అధ్యక్షత క్రింద బహిరంగసభ నేర్పరచిరి. గ్రంథాలయమందు ప్రసారము మేర్పరచబడినది. అయ్యంకి వేంకటరమణయ్యగారును మరి కొందరును ఉపన్యాసముల నొసంగినపిమ్మట గ్రంథాలయమునకు క్రొత్తకార్యనిర్వాహకుల ఎన్నిక జరిగినది. మరియు సాలునకు

ముప్పది రూపాయల చందాలు వేయబడినవి. రాత్రీ భోజనములై నపిమ్మట లక్ష్మీనారాయణగారిచే మ్యాజిక్కు-లాంతరుఉపన్యాస మియ్యబడినది. అంతటితో నేటి కార్యక్రమము ముగిసినది.

ఏడవదినము కార్యక్రమము: వేంపాడు.

7 వ తేదీ ఉదయ మగుసరికి యాత్రీకులు వేంపాడుగ్రామము చేరిరి. కోపలైనుండి ఈ రోజు ఉదయముననే శ్రీ వత్సం భోగప్ప శాస్త్రిలుగారు వెడలిపోయిరి.

ఈగ్రామము చాల చిన్నగ్రామము. ఇక్కడ ఒక సంవత్సరమునకు పూర్వమే గణపతి గ్రంథాలయము స్థాపింపబడినది. ఇందు 98 గ్రంథములు గలవు క్రిందటి సంవత్సరము ఆదాయము, రు 19 లు. వ్యయము రు 15 లు. కృష్ణా, ఆంధ్రపత్రికలు రెండును వచ్చుచున్నవి. శ్రీభూపతిరాజు తిరుపతిరాజుగారి అధ్యక్షతక్రింద ఈ గ్రంథాలయముయొక్క క్రథమవార్షికోత్సవము జరిగినది. భక్తనారాయణరాజుగారియొక్క భజనబృందముతో యాత్రీకులు ఊరంతయు చుట్టివచ్చి సభాభవనమును ప్రవేశించిరి. సభామందిరమంతయు ప్రదర్శనపటములతో నలంకరింపబడినది. శ్రీయ్యత అయ్యంకి వేంకటరమణయ్యగారును, మరికొందరును ఉపన్యాసించినపిమ్మట సంవత్సరమునకు రు 16 లు చందాలు వేయబడినవి. మధ్యాహ్నభోజనము లై నపిమ్మట గ్రామఫోనుతో గ్రామస్థులకు కచ్చేరీ జరిగెను. పిమ్మట నరసింహదేవర సత్యనారాయణగారి శిష్యులు మ్యాజిక్కు-లాంతరు ఉపన్యాస మిచ్చిరి.

చిన అమిరం.

అనంతరము మధ్యాహ్నం 4 గంటలకు

సరికి యాత్రీకులు చినఅమిరంగ్రామమును ప్రవేశింపగా గ్రామస్థులు భజనతో వారిని ఎదుర్కొని గ్రామమంతయు ఊరేగించి, గ్రంథాలయమందిరమందు ప్రవేశ బెట్టరి. ఈ గ్రామమందు గంగేశ్వరానందయోగి గారిచే ప్రోత్సహింపబడి గ్రంథాలయమునకు స్వంతభవనమును గట్టరి. గ్రంథాలయమందు 250 గ్రంథములు గలవు. 60 మంది సభ్యులు గతసాలునకు రు 30 లు చందాల నిచ్చిరి. సంవత్సరముపొడుగునను ప్రతివారమునను ఒక్కొక్కరి యాజమాన్యముక్రింద గ్రంథాలయమందు భజనలు చేయుటకై భజన సమాజము నొకదానిని ఏర్పాటుచేసిరి. రాత్రి పాఠశాలయందు 30 మంది విద్యార్థులను జేయుచున్నారు. శ్రీ గంగేశ్వరానంద స్వామివారి నామముననే ఈ గ్రంథాలయము వెలయుచున్నది. శ్రీవారు నాలుగు వేదాంత గ్రంథములను అచ్చు వేయించి గ్రంథాలయమునకు ఇచ్చినారు. మరియు గ్రంథాలయకార్యదర్శి సాగి వెంకట్రామరాజుగారు జ్ఞానానందబోధన యను గ్రంథమును, అల్లూరి సుబ్బరాజుగారు పతివ్రతాధర్మచరిత్ర అను గ్రంథమును రచించి, గ్రంథాలయమునకు ఒసంగియున్నారు.

గ్రంథాలయ ఆవరణయందు శ్రీ అయ్యంకి వేంకటరమణయ్యగారి అధ్యక్షత క్రింద బహిరంగసభ జరిగెను. శ్రీ భూపతి రాజు తిరుపతిరాజుగారును, ఇంకను పలువురును ఉపన్యసించినపిమ్మట గ్రామోఘోషు వినిపింపబడెను. రాత్రి భోజనములైనపిమ్మట లక్ష్మీనారాయణగారు మ్యాజిక్కులాంతరు ఉపన్యాసమొసంగిరి. ఇంతటితో నేటికార్యక్రమము ముగిసెను.

ఎనిమిదవనాటి కార్యక్రమము:
పెదఅమిరం.

నేటియుదయమునకు యాత్రీకులు పెద అమిరం గ్రామమునకు విచ్చేసిరి. ఈ గ్రామము పంచాయతీబోర్డుయొక్క పరిపాలన క్రింద ఆదర్శగ్రామముగ తయారుచేయబడియున్నది. పంచాయతీ అధ్యక్షులగు ముదిండి లక్ష్మీనరసింహారాజుగారి యొక్క పట్టుదలశ్రద్ధలే దీనికంతకును కారణము. 1933 వ సంవత్సరము జూను నెలయందీ గ్రామమున అధ్యక్షులచే పద్మనాభగ్రంథాలయము స్థాపింపబడినది. ఇది పంచాయతీ బోర్డువారిచేతనే నిర్వహింపబడుచున్నది. ఇందు 150 గ్రంథములు గలవు. ఆంధ్రదిన పత్రిక, ఇంకను 10 ఇతరపత్రికలు వచ్చుచున్నవి. యాత్రీకులు శ్రీ గంగేశ్వరానందస్వామివారియొక్కయు, కొత్తపల్లి నారాయణరాజుగారి యొక్కయు భజనబృందములతో నగర సంకీర్తన గావింపబడినపిమ్మట చెరువు గట్టునడిన్న అశ్వత్థవృక్షముక్రింద బహిరంగ సభను జేసిరి. భూపతిరాజు తిరుపతిరాజుగారును, అయ్యంకి వేంకటరమణయ్యగారును ఉపన్యసించినపిమ్మట, గ్రంథాలయమందు గ్రామస్థులందరును సభ్యులుగ చేరి, సంవత్సరమునకు 40 రూపాయలచందాలను వేసిరి. మధ్యాహ్నము భోజనము లయినపిమ్మట గ్రామోఘోషునంగీతము వినిపింపబడినది. అనంతరము లక్ష్మీనారాయణగారు మాజిక్కులాంతరుఉపన్యాసము నొసంగిరి. ఇచటి గ్రంథాలయమును దేవాలయమునకు ముందున్న సావడిలో ఒక గదియందుంచినారు.

సంచారగ్రంథాలయశకటము.

పెదఅమిరంపంచాయతీఅధ్యక్షులగు ముదిండి లక్ష్మీనరసింహారాజుగారు తమగ్రామ

మందున్న గ్రంథాలయమందలి గ్రంథములను పత్రికలను గ్రామస్థులకు కొనిపోవుటకు గాను ఒక మనిషి తీసికొనిపోవుటకు అనువుగానుండు బండి నొకదానిని తయారు చేయించినారు. యాత్రికులు వచ్చిన సందర్భమున ఈ శకటమును బహిర్గతము చేయించి, దానిని గ్రామమంతయు ఊరేగించి ప్రచారమును ప్రారంభించినారు. దీనివలన గ్రామస్థులయందు చదువవలయు ననెడి అభిలాష నిరంతరాభివృద్ధి కాగలదు.

వాండ్రము.

యాత్రికులు పెదఅమిరమునుండి మధ్యాహ్నము శి గంటలకు బయలుదేరి వాండ్రమునకు విచ్చేసిరి. వాండ్రమునందు క్రిందటి సంవత్సరము జూనునెలయందు శారదానిలయ గ్రంథాలయము స్థాపింపబడినది. అరవై మంది సభ్యులవలన 34 రూపాయలు చందాలు వసూలైనవి. కొంతకాలము ఆంధ్రదినపత్రికను సహకారసంఘమువారు తెప్పించి యిచ్చిరి. గ్రంథాలయమును దేవాలయము యొక్క సావిడియందు గదిలో ఉంచిరి.

ఈ గ్రంథాలయముయొక్క ప్రథమ వార్షికోత్సవము నేడు సాయంకాలము 4 గంటలకు తాలూకా గ్రంథాలయ సంఘకార్యదర్శి గారగు శ్రీ ముదిండి లక్ష్మీనరసింహారాజు గారి అధ్యక్షతక్రింద జరిగినది. ఈ వార్షికోత్సవసమయమునకు శ్రీ వావిలాల గోపాలకృష్ణయ్యగారు వచ్చి యాత్రికులతో జేరిరి. వార్షికోత్సవసమయమున శ్రీ గోపాలకృష్ణయ్యగారు, అయ్యంకి వేంకటరమణయ్యగారు, భూపతిరాజు తిరుపతిరాజుగారు, క. రామరాజుగారు, ఇందుకూరి సోమరాజుగారు, కొత్తపల్లి నారాయణరాజుగారు, వివిధ విషయములను గూర్చి ఉపన్యాసము లిచ్చిరి. అనం

తరము సహకారసంఘమువారు ఆంధ్రపత్రికను భారతీని తెప్పించుటకు గాను రు 24 లను ఇచ్చెదమని వాగ్దానము జేసిరి. ఇదివరలో చేరినవారుగాక కొత్తవారు కొంతమంది సభ్యులుగ చేరిరి.

నేటిరాత్రి భక్త నారాయణరాజుగారు ఈ గ్రామమందు నూతనముగా భజన సమాజము నొకదానిని స్థాపించిరి. ఇంతటితో నీరోజు కార్యక్రమము పూర్తియైనది.

మరు ఉదయముననే బయలుదేరి యాత్రికులు పెదపుల్లేరు గ్రామమునకు బోయిరి.

తొమ్మిదవదిన కార్యక్రమము:

పెదపుల్లేరు.

తొమ్మిదవ తేదీ ఉదయమగుసరికి యాత్రికులు పెదపుల్లేరు గ్రామము చేరిరి. ఈ గ్రామము ఆకివీడు, ఉండి, మొదలగు పట్టణముల మర్యాదను బోలియున్నది. పల్లెటూరు లక్షణములు తక్కువ; సంపన్నులగు ఊత్రియపుంగవు లెక్కువ. 1933 సంవత్సరము ఫిబ్రవరి నెల 5 వ తేదీన సీతారామాంజనేయ గ్రంథాలయ మను పేర గ్రంథాలయమును స్థాపించిరి. ఈ గ్రంథాలయమునకు సాలునకు నూరురూపాయల చందాలను వేసిరి. అందు రు 52 లు వసూలైనవి. రు 30 లు నిలువయున్నవి. అయితే పుస్తకాలను ఉపయోగించడానికి గ్రంథాలయమును అభివృద్ధిచేయుటకు తగిన సావకాశమువృద్ధులకు లేదు గదా - యువకులకు అసలేలేదు. వారు ఎల్లప్పుడు పేకాట చదరంగపు ఆటలలో నిమగ్నులయి యుండెదరు. ఈ కారణముచేత నేయీ గ్రామమందలి గ్రంథాలయముకూడ సరిగా పనిచేయుటలేదు. యాత్రికులు గ్రామమునకు బోయి అడుగగా, మాకు సొమ్మునకు లోలులేదుగాని, పనిచేయువారు లేరు. అందుచేత మా గ్రంథాలయము పని

చేయుటలేదని చెప్పిరి. అందుమీద యాత్రీకులు నిరుత్సాహులుగాక, భక్త నారాయణ రాజుగారి భజనబృందముతో గూడ నగరసంకీర్తనజేసి బహిరంగసభ నేర్పాటు చేసి, గ్రామములోని పెద్దలను రావించిరి. శ్రీ వావిలాల గోపాలకృష్ణయ్యగారు అధ్యక్షత వహించిరి. శ్రీ అయ్యంకి వేంకటరమణయ్యగారు భూపతిరాజు తిరుపతిరాజుగారు, అల్లూరి సుబ్బరాజుగారు, ఇందుకూరి సోమ రాజుగారు ఉద్బోధనము జేసినపిమ్మట, సభలోనుండి తొమ్మండుగురుయువకులులేచి “మేము ఇంతటినుండి చీట్లపేకలుగాని, చదరంగమునుగాని ఆడము. ఇంతటినుండి గ్రంథాలయమునకు పాటు బడదము.” అని దీక్ష వహించిరి. ఈదీక్షతో ఈగ్రంథాలయము యొక్కగీత బైటబడినది. గ్రంథాలయము పునరుద్ధరింపబడినది. క్రొత్తకార్య నిర్వాహక సంఘమును ఎన్నుకొనిరి. ఆంధ్రదిన పత్రికను తేకిబీరువాను తెప్పించుటకై తీర్మానములను గావించిరి. గ్రంథాలయ ప్రదర్శనముకూడ చూపబడినది.

కోలమూరు.

యాత్రీకులు మధ్యాహ్నము బయలుదేరి సాయంకాలము 6 గంటలగుసరికి కోలమూరు గ్రామము చేరిరి. ఈగ్రామమందు నాలుగు సంవత్సరములక్రిందట గ్రంథాలయము నిర్మింపబడినది. గ్రామ ఉమ్మడిసొమ్ములోనుంచి రు 1241-7-0 లు ఖర్చుపెట్టి, గ్రామమునకు మధ్యగానుండు స్థలమున చక్కనిభవనమును నిర్మించిరి. ఇవిగాక రు 57-1-0 ఖర్చుపెట్టి 36 గ్రంథములను కొనిరి. రు 90-9-0 లు విలువగల 124 గ్రంథములను ఇతరులు ఇచ్చిరి. గ్రామ ఉమ్మడి సొమ్ములోనుండి ఆంధ్రదినపత్రిక తెప్పింపబడుచున్నది. పర

పతిసంఘమువారు ఆంధ్రదినపత్రికను కొన్ని దినములు తెప్పించియిచ్చినారు. ఇప్పుడు భారతిని తెప్పించి యిచ్చుచున్నారు. ఇవిగాక కృష్ణదివ్యజ్ఞానపత్రికలు తెప్పింపబడుచున్నవి. ఈగ్రంథాలయమందు 35 గురు సభ్యులు ఉన్నారు. గ్రంథాలయము చక్కగా పనిచేయుచున్నది. గ్రంథాలయమునకు శాఖగా భజనసమాజము గలదు. ఇదిగాక హిందీభాషాభివృద్ధికూడ జేయబడుచున్నది.

నేటి సాయంకాలము యాత్రీకులు భక్త నారాయణ రాజుగారి భజనబృందముతో గ్రామమంతయు ఊరేగి గ్రంథాలయమునకు విచ్చేసిరి. గ్రంథాలయ ప్రథమవార్షికోత్సవము శ్రీ అయ్యంకి వేంకటరమణయ్యగారి అధ్యక్షతక్రింద జరిగినది. వేంకటరమణయ్యగారి సేవ నుగ్గడించుచు స్వాగతపత్రము నర్పించిరి. అధ్యక్షుల ప్రారంభోపన్యాసము గావింపబడిన పిమ్మట, వావిలాల గోపాలకృష్ణయ్యగారు, భూపతిరాజు తిరుపతిరాజుగారు, మందలపర్తి ఉపేంద్రుడుగారు గ్రంథాలయము ఉపకరింపదగిన వివిధ దశలను గూర్చి ఉపన్యాసము లిచ్చిరి. అంతటితో వార్షికోత్సవము ముగిసినది. రాత్రి లక్ష్మీ నారాయణగారు మ్యాజిక్కు-లాంతరు ఉపన్యాస మిచ్చిరి.

పదియవ దిన కార్యక్రమము:

పాండువ్వ

నేటియుదయము యాత్రీకులు పాండువ్వ గ్రామమునకు దయచేసిరి. ఈగ్రామమందు 1928 వ సంవత్సరము ఫిబ్రవరి నెలయందు శ్రీరామ సుబ్బరాజేంద్ర గ్రంథాలయము స్థాపింపబడినది. దీనికి రు 2000 ఖర్చుజేసి స్వంతభవనమునుకట్టించియిచ్చిరి. ఒక్కొక్కరు రు 16 లు చొప్పున ఇచ్చి 17గురు శాశ్వత

సభ్యులుగా చేరిరి. వీరివలన వసూలైన సొమ్ము రు 600 లు శాశ్వతనిధిగా నున్నది. దీనిమీద రు 72 లు వడ్డీ ప్రతిసాలున వచ్చుచున్నది. ఆ సొమ్ముపెట్టి గ్రంథాలయమును నిర్వహించుచున్నారు. ఇందు రు 450 లు విలువగల 480 గ్రంథము లున్నవి. ఈ గ్రంథాలయభవనమునకు మంతెన పుల్లం రాజుగారు 1000 లు సహాయము చేసిరి. మరియు వారు ద్రవ్యసహాయమును చేయుటయే గాక నిత్యమును గ్రంథాలయమందుండి గ్రంథాలయ సేవ జేయుచుందురు; వీరు తమకొమారునిగూడ గ్రంథాలయ సేవకై తయారు జేయుచున్నారు. ఈ గ్రంథాలయమును ప్రజలు ఎక్కవగా ఉపయోగించుచున్నారు. ఈ గ్రంథాలయాభివృద్ధి కంతకును వేగేళిన సూరపరాజుగారు జీవగట్ట. వీరిపట్టుదల, కార్యదీక్ష కడుంగడు ప్రశంసనీయములు. ఈ గ్రంథాలయమునందే గ్రామపంచాయతీ ఆఫీసును ఉంచెదరు. మరియు భజన సమాజము నిర్వహింపబడుచున్నది.

యాత్రీకులు ఈ గ్రంథాలయమందు బహిరంగసభ జేసి, గ్రామస్థులకు గ్రంథాలయము నిర్వహింపవలసిన ధర్మములనుగురించి బోధించి, గ్రంథాలయప్రదర్శనమును జూపి, ఉదయము 11 గంటలకు బయలుదేరి ఉప్పలూరు గ్రామమునకు బోయిరి.

ఉప్పలూరు.

ఉప్పలూరునందు ఇదివరకు ఒక హోములై బ్రీరి 1925 సంవత్సరమునుండియు గలదు. కాని, గామస్థులందరిచే నిర్వహింపబడు గ్రంథాలయము లేదు. యాత్రీకులు భక్త నారాయణ రాజుగారి భజనబృందముతో గ్రామమంతయు సంకీర్తన జేసి, పాఠశాలయందు బహిరంగసభను గావించిరి. గ్రంథాలయ

ప్రదర్శనము పాఠశాలవరండాయందు అలంకరింపబడినది. ఈ సభకు అయ్యంకి వేంకట రమణయ్యగారు అధ్యక్షత వహించిరి. వారి అధ్యక్షకోపన్యాస మైన పిమ్మట, వావిలాల గోపాల కృష్ణయ్యగారు గ్రంథాలయ ధర్మములను గూర్చి బోధింపగా, ఉప్పలూరునందు ధర్మగ్రంథాలయ మేర్పడి, గ్రంథాలయమునకు కార్యనిర్వాహక సంఘము ఎన్నుకొనబడినది. గ్రామపంచాయతీ ప్రెసిడెంటు గారు గంధం రామారావుగారు కార్యదర్శిగా ఎన్నుకొనబడిరి. గంధం వెంకట్రామయ్యగారు, యర్రా శ్రీరాములుగారు, యర్రా రామావతారంగారు, యర్రా కేశవరావుగారు లేచి తాము పేకాట చదరంగములను మానివేసి యథాశక్తిని గ్రంథాలయ సేవకై పాటుపడెదమని దీక్ష కైకొనిరి. పంచాయతీవారు ఆంధ్రప్రతికను, గంధం రామారావుగారు కృష్ణాప్రతికను, యర్రా సూర్యారావుగారు సమదర్శనిప్రతికను, హిందీ ప్రేమీసంఘము వారు విశ్వామిత్రీ, వానర, ప్రచారకో ప్రతికలను ఇచ్చెదమని వాగ్దానము చేసిరి. పంచాయతీ ప్రెసిడెంటుగారు యాత్రీకులందరికిని, ఇతర గ్రామాదులనుండి వచ్చిన ప్రతినీధులకును అల్పాహారపువిందును గావించిరి. అనంతరము ప్రతినీధులు మధ్యాహ్నమున నాలుగుగంటలకు బయలుదేరి వుణదురు గ్రామము వెడలిరి.

వుణదురు.

వుణదురు చేరుసరికి సాయంకాల మయ్యెను. యాత్రీకులు ఊరంతయు భజనతో సంకీర్తనము చేసినవారై పాఠశాల భవనమునందు బహిరంగ సమావేశము చేసిరి. అయ్యంకి వేంకట రమణయ్యగారు అధ్యక్షత వహించి ప్రారంభోపన్యాసము

నిచ్చిన పిమ్మట, వావిలాలు గోపాలకృష్ణయ్య గారు గ్రంథాలయ సేవను గూర్చి గంభీరోపన్యాసము నిచ్చిరి. ఏతత్ఫలితముగ అదివరకు కొంతకాలముక్రిందట ఏర్పడి తీసివేయబడిన శ్రీగాంధీ గ్రంథాలయము పునరుద్ధరింపబడినది. సహకారసంఘాధ్యక్షులు ఆంధ్రపత్రికను తెప్పించెదమని వాగ్దానము జేసిరి. కూనప్పరాజు వెంకటసుబ్బరాజుగారు కార్యదర్శిగ నేర్పడిరి. దాట్ల సూర్యనారాయణరాజుగారు గ్రంథాలయమునకు పనిచేసెదమని వాగ్దానము జేసిరి. పిమ్మట లక్ష్మీనారాయణగారు మ్యాజిక్కులాంతరుఉపన్యాసము నిచ్చిరి. అంతటితో నేటికార్యక్రమము ముగింపబడినది.

పదునొకండవదిన కార్యక్రమము:
యండగండి.

పదునొకండవతేదీ ఉదయమున యాత్రికులు బయలుదేరి యండగండి గ్రామము చేరిరి. ఈ గ్రామముందు 1898 సంవత్సరముననే బాలసమాజమును గ్రంథాలయమును స్థాపించిరి. కొంతకాలము పనిజేసి అది ఆగిపోయెను. తర్వాత 1916 వ సంవత్సరమున గోపాలకృష్ణ గోఖలే గ్రంథాలయమును స్థాపించిరి. కొంతకాలమైన పిమ్మట అదియు అంతరించెను. పిమ్మట 1928 సంవత్సరమున కో ఆపరేటివు సంఘమువారును పంచాయతీ వారును కలిసి ఒక గ్రంథాలయమును స్థాపించిరి. పిమ్మట అవియు విడిపోయెను. ఇప్పుడు సహకార గ్రంథాలయమునకు మాత్రము ఆంధ్ర దినపత్రిక వచ్చుచున్నది. పంచాయతీ గ్రంథాలయమునకు పత్రిక లేమియు వచ్చుటలేదు.

యాత్రికుల నాయకులు ముందుగా గ్రామమంతయు తిరిగి గ్రామప్రముఖులతో సంప్రదింపులు చేసిరి. పిమ్మట ఉదయము 10 గంటలకు నగరసంకీర్తన జేసి, పాఠశాలయందు బహిరంగసభ నేర్పాటుచేసిరి. ప్రదర్శనపటములు గోడలకు వ్రేలాడగట్టబడినవి. సభకు ఆయ్యంకి వేంకటరమణయ్యగారు అధ్యక్షుత వహించిరి. వావిలాల గోపాలకృష్ణయ్యగారు భూపతిరాజు తిరుపతిరాజుగారు, వేగేశిన నూరపరాజుగారు, అల్లూరి సుబ్బరాజుగారును గ్రంథాలయోద్యమము యొక్క ఆదర్శములను గూర్చియు

ఈ గ్రామమున అందరును కలిసి మంచి గ్రంథాలయము వొకదానిని స్థాపించుటయొక్క ఆవశ్యకతను గూర్చియు విపులముగా జెప్పిరి. అంతట, గోఖలే ధర్మగ్రంథాలయమును తిరిగి పునరుద్ధరించుటకు తీర్మానించి, కార్యనిర్వాహకసంఘము నేర్పరచిరి. వేరిచెర్ల వెంకట్రాజుగారు అధ్యక్షులుగాను, యువకులగు వెనుమెత్త వేంకట సోమరాజుగారు కార్యదర్శిగాను ఏర్పడిరి. కో ఆపరేటివు సొసైటీ వ్రేసి డెంటు గారును, పంచాయతీ వ్రేసి డెంటు గారును గ్రంథాలయమునకు సహాయము చేసెదమని వాగ్దానము జేసిరి. ఆంధ్రదినపత్రికను సహకార సంఘమువారు ఇదివరకే తెప్పించుచున్నారు. దానిని కూడ గ్రంథాలయమున కిచ్చెదరు. ఊరిలో శివాలయమునకు వీధివైపున చావడివేయించున్నారు. అందులో రెండు గదులు కూడ కట్టుచున్నారు. అగదులలో ఒకదానియందు గ్రంథాలయమును, రెండవ దానియందు భజన సమాజమును ఉంచెదరు. త్వరలోనే ఈ గదులు తయారు కాగలవు.

గరగ పర్వ

యాత్రికులు మధ్యాహ్నము 2 గంటలకు బయలుదేరి గరగ పర్వ గ్రామమునకు వెళ్లిరి. అచట చేరిన పిమ్మట గ్రామమంతయు భజనసమాజముతో నూరేగిరి. పిమ్మట లక్ష్మీనారాయణగారు గ్రామోత్సాహ సంగీతమును వినిపించి మ్యాజిక్ లాంతరుపన్యాసము నిచ్చిరి. అనంతరము ఆయ్యంకి వేంకటరమణయ్యగారి అధ్యక్షుతక్రింద బహిరంగసభ జరిగినది. వావిలాల గోపాలకృష్ణయ్యగారు గ్రంథాలయధర్మములను గూర్చి వివరించిన పిమ్మట 'ఆంధ్ర రత్న గ్రంథాలయ' మను నామముతో గ్రంథాలయము ప్రారంభింపబడినది. ఆంధ్రదినపత్రికను, కృష్ణాపత్రికను ఇదివరకే తెప్పించుచున్నారు. గ్రామములో బహిరంగ ప్రదేశమున గ్రంథాలయప్రదర్శనమును బహిరంగ పరచిరి.

పండ్రెండవరోజు కార్యక్రమము:
గొల్లలకోడేరు.

యాత్రికులు 12వ తేదీ ఉదయమునకు గొల్లల కోడేరు గ్రామమునకు విచ్చేసిరి. ఈ గ్రామముందు గ్రంథాలయము వెట్టుటకు గూడ ఉపయోగముగా నుండులాగున పంచాయతీవారు 4 సంవత్సరములక్రిందట చక్కనిభవనమును నిర్మించిరి. అందు పంచాయతీ కార్యస్థానమును సహకార సంఘముయొక్క కార్యస్థానమును ఉంచిరి. గ్రామమున సబుగారి కచ్చేరీ గాకూడ ఉపయోగింపబడుచున్నది. తుదకు ఒక మాసము దినముల క్రిందట

పోతన గ్రంథాలయ మను నామమున గ్రంథాలయ మునుకూడ సాపించిరి. ఇందు 250 గ్రంథము లున్నవి. ఆంధ్రదినపత్రిక, భారతి, గృహలక్ష్మి, మొదలగు పత్రికలు తెప్పింపబడుచున్నవి. గ్రంథాలయముయొక్క పనులను వెనుమెత్త విజయరామరాజుగారు శ్రద్ధ వహించి చేయుచున్నారు. యాత్రీకులు, భక్తనారాయణరాజుగారి భక్తబృందమువారును నరసంకీర్తనము జేసి గ్రంథాలయమందు బహిరంగసభను జేసిరి. వావిలాల గోపాలకృష్ణయ్యగారు అధ్యక్షత వహించిరి. అయ్యంకి వేంకటరమణయ్యగారు, భూపతిరాజు తిరుపతి రాజుగారు, వేగేశిన నూరపరాజుగారు, ఇందుకూరి సోమరాజుగారు పాలకోడేటి వీరాజుగారు, గ్రంథాలయోద్యమ తత్త్వమునుగూర్చి విపులముగా జెప్పిరి. ఈగ్రంథాలయనిర్వహణమునకై వెనుమెత్త విజయ రామరాజుగారును కమ్మిలి రామరాజుగారును ఇదివరకే పనిచేయుచున్నారు. ముందుకూడ పనిచేయుదుమని వాగ్దానము జేసిరి. గ్రంథాలయప్రదర్శనము యొక్క గ్రంథాలయము బయటిగోడలయందు ప్రదర్శింపబడినది. అనంతరము యాత్రీకులు మధ్యాహ్నమున ఒంటి గంటకు బయలుదేరి పాలకోడేరు గ్రామమునకు బోయిరి.

పాలకోడేరు.

పాలకోడేరు గ్రామమందు 1917 వ సంవత్సరమున రానడే గ్రంథాలయమును స్థాపించినారు. పిమ్మట భవననిర్మాణమునకు ప్రయత్నము చేయగా ఒక వెయ్యి రూపాయలను వాగ్దానముచేసి - ఆయిదువేల రూపాయలను భవననిర్మాణము చేయుటకును, ఒక వెయ్యిరూపాయలు కాశ్యతనిధికిని ఇచ్చినారు. దీనినిబట్టి ఈ గ్రామములు వాళ్ళూరులు కౌరనియు కార్యకూరులే యనియు తెలియుచున్నది. ఈగ్రంథాలయమునకు వికాలమగు స్థలము, చక్కనిభవనము 1926 సంవత్సరమున కట్టబడినది. ఇందు 500 గ్రంథములు కలవు ఆంధ్రపత్రిక కృష్ణాపత్రికలు తెప్పింపబడుచున్నవి.

గ్రామములు ఊరిబయటకు వచ్చి యాత్రీకుల నెదుర్కొని భజనతో గ్రంథాలయభవనమునకు దీసికొనిపోయిరి. ఈ గ్రామమునగల రానడే గ్రంథాలయ వార్షికోత్సవము కిర్ర అయ్యంకి వేంకటరమణయ్యగారి అధ్యక్షత క్రింద జరిగినది. అధ్యక్షకోపన్యాసము ఆయినపిమ్మట కార్యదర్శి నివేదికను అర్పించిరి. తరువాత వావిలాల గోపాలకృష్ణయ్యగారు, కలిదిండి నరసింహారాజుగారు, పోడూరి జోగయ్యగారు, చెన్నాప్రగడ భానుమూరి గారు, కలిదిండి బంగారాజుగారు, పాలకోడేటి వీరాజు

గారు, గ్రంథాలయోద్యమమునుగూర్చియు తదితకోద్యమ ములనుగూర్చియు ఉపన్యాసములిచ్చిరి. అనంతరము తొమ్మిదిమంది యువకులు లేచి గ్రంథాలయాభివృద్ధికై పాటుబడెద మని దీక్ష గైకొనిరి. గ్రంథాలయప్రదర్శన పటములు గ్రంథాలయభవనమంతయు అలంకరింపబడెను. ఈ వార్షికోత్సవమునకు ఈ తాలూకాలో ఇతర గ్రామములనుండి నూరుమందిప్రతినిధులు విచ్చేసిరి. రాత్రి గ్రామోపాసనసంగీతము వినిపింపబడుటయేగాక మ్యాజిక్కులాంతరు ఉపన్యాసముకూడ ఇయ్యబడెను.

వేండ్రో.

యాత్రీకులు 13వ తేదీ ఉదయమున బయలుదేరి వేండ్రోకు చేరిరి. ఈ గ్రామమందు 18 1-1924 తేదీన కిర్ర దాంధ్రవాల్మీకి సుబ్బారాయ గ్రంథాలయము స్థాపింపబడినది. కొంతకాలము సరిగా పనిచేసి నిద్రించి నది. పిమ్మట తాలూకాలో బయలుదేరిన గ్రంథాలయోద్యమోద్యమఫలితము 7-9-33 తేదీన పునరుద్ధరింపబడినది. ఇందు రు 150 లు విలువగల 433 గ్రంథములు గలవు. నిలువసొమ్ము రు 140-2-9 లు గలదు. ఆంధ్రదినపత్రిక, భారతి, భక్తిప్రబోధిని పత్రికలు వచ్చుచున్నవి. ఈ గ్రంథాలయాభివృద్ధి కంతకును ఆధారము ఈ గ్రామమునకు నాయకాగ్రణియగు శ్రీ భూపతిరాజు సుబ్బారాజు గారు. వీరు ఈ గ్రంథాలయమందుగల గ్రంథములలో చాలభాగము ఇచ్చుటయేగాక, ఆంధ్రదినపత్రికనుకూడ తెప్పించి యిచ్చుచున్నారు.

యాత్రీకులు భక్తనారాయణదాసుగారి భజన బృందముతో నరసంకీర్తన జేసిరి. పిమ్మట ఈ గ్రంథాలయ వార్షికోత్సవము కిర్ర అయ్యంకి వేంకటరమణయ్యగారి అధ్యక్షతక్రింద జరిగినది. అధ్యక్షకోపన్యాస మైనపిమ్మట భూపతిరాజు తిరుపతిరాజుగారు, కొండేపూడి వెంకటచలపతిరావుగారు, ఈమన పుల్లయ్యగారు, ముదునూరి రామరాజుగారు, భూపతిరాజు గోపాలరాజు గారు, కలిదిండి నరసింహారాజుగారు, వావిలాల గోపాలకృష్ణయ్యగారు, గ్రంథాలయోపయోగములనుగూర్చి విపులముగా ముచ్చటించిరి. అనంతరము మాజిక్కులాంతరు ఉపన్యాసమియ్యబడినది. గ్రంథాలయమునకు సంవత్సరమునకు రు 20 లు చందాలు వేసుబడినవి.

తోలేరు.

మధ్యాహ్నము 2 గంటలకు బయలుదేరి యాత్రీకులు తోలేరు గ్రామమునకు బోయిరి. ఇక్కడ 29-3-31 తేదీన పంచాయతీవారు గ్రంథాలయమును స్థాపించినారు.

ఇందు రు 186-11-0 లు విలువగల 250 గ్రంథములు గలవు. యాత్రీకులు భజనతో ఊరంతయు సూరేగి, గ్రంథాలయమునకు విచ్చేసిరి. అక్కడ పంచాయతీ అధ్యక్షులు యాత్రీకులకు అల్పహారవిందును గావించిరి. పిమ్మట వావిలాల గోపాలకృష్ణయ్యగారి అధ్యక్షత క్రింద బహిరంగసభ జరిగినది. భూపతిరాజు తిరుపతి రాజుగారు, కొండేపూడి వెంకటచలపతిరావుగారు, అయ్యంకి వేంకటరమణయ్యగారు గ్రంథాలయమును అభివృద్ధి చేయదగు మార్గములను గూర్చి ముచ్చటించిరి. అనంతరము పంచాయతీ అధ్యక్షులు లేచి గ్రంథాలయాభివృద్ధి కై సాలునకురు 30 లు పంచాయతీనుండి మంజూరు చేయించెద మని చెప్పిరి.

తోలేరు పేట (సూరపరాజు పేట).

పిమ్మట యాత్రీకులు సాయంకాలము 6 గంటలకు బయలుదేరి తోలేరు పేటకు బోయిరి. ఈ గ్రామము ఒక ఋషి వాటికవలె మిక్కిలి ప్రకృతిలావణీయకమై యున్నది. ఇక్కడ ది 8-9-1933 తేదీన సూర్య రాజు గ్రంథాలయ మేర్పడినది. ఇందు రు 150 లు విలువగల 350 గ్రంథములు కలవు. గతవత్సరమున 480 గ్రంథములు చదువబడినవి. ఆంధ్రవారపత్రిక, భక్తిప్రబోధిని, వినోదిని పత్రికలు తెప్పింపబడుచున్నవి. భజన సమాజము సాపేక్షపడినది. ఈ గ్రంథాలయమందు గ్రామములోగల 28 ఇంటియజమానులు సభ్యత్వము వహించియున్నారు.

ఈ గ్రంథాలయముయొక్క ప్రధమవార్షికోత్సవము శ్రీ అయ్యంకి వేంకటరమణయ్యగారియొక్క అధ్యక్షతక్రింద రాత్రి 9 గంటలకు జరిగినది. అధ్యక్షులు ప్రబోధ మొనర్చినపిమ్మట కార్యదర్శినివేదిక నర్పించిరి. తిరువత వావిలాల గోపాలకృష్ణయ్యగారు, కొండేపూడి వెంకటచలపతిగారు, ఇందుకూరి సోమ రాజుగారు, అల్లూరి నుబ్బరాజుగారు, ముదునూరి రామ రాజుగారు, కలిదిండి నరసింహారాజుగారు గ్రంథాలయము ఉపకరింపదగిన వివిధదశలను గూర్చి గంభీరోపన్యాసముల నిచ్చిరి. అంతటితో నేటి కార్యక్రమము 12 గంటలకు ముగింపబడినది.

పదునాలుగవరోజు కార్యక్రమము. కొండేపూడి.

నిన్నటిదినమున దైవనూత్రిమును ప్రస్తుతించు నొక సందర్భము యాత్రీకుల కార్యక్రమమునందు సందర్భమైనది. వారిలో కొందరు వేండ్రో గ్రామమునుండి బయలుదేరి తోలేరు వెళ్లుచు దారికిప్పి కొండేపూడి గ్రామము

నకుబోయిరి. అచట కాలవగట్టుమీద కూర్చుండి గ్రామములో గ్రంథాలయములేని కొరంతను గూర్చి అచటచేరిన కొందరితో ముచ్చటించి, తోలేరు వెళ్లిపోయిరి. వీరు తోలేరు గ్రామమును వీడక పూర్వమే కొండేపూడినుండి వారికి ఆహ్వానము వచ్చింది. "మా గ్రామమున గ్రంథాలయమును పెట్టెదము. తాము దయచేసి దానిని తెరచి వెళ్ళుకతప్పదు" అని బలవంతమెట్టిరి. దానిమీద యాత్రీకులు అంగీకరించిరి. అందుచేత ఉదయమున చీకటి తోనే బయలుదేరి కొండేపూడి వెళ్లి నూతన గ్రంథాలయమును స్థాపనచేసిరి.

యాత్రీకులు ముందుగా భజనతో గ్రామమంతయు ఊరేగిరి. పిమ్మట గ్రంథాలయ ప్రారంభోత్సవము శ్రీ అయ్యంకి వేంకటరమణయ్యగారి అధ్యక్షతక్రింద జరిగినది. గ్రంథాలయమునకు బాలభారతీ గ్రంథాలయమని పేరిడిరి. ఈ గ్రంథాలయమునకును, రామ భజనగుడికిని కలిసి త్వరలోనే స్వంత భవనమును నిర్మించే ఏర్పాటులు జరిగినవి. భవననిర్మాణము నిమిత్తము తమ్మెన చిట్టెయ్యగారు 250 గజముల స్థలమును ఉచితముగ నిచ్చిరి. గ్రంథాలయమునకు సంవత్సరమునకు రు 20 ల చందాలు వేయబడినవి. అవిగాక యాత్రీకులను కెట్టిబలిదీ పేటకు తీసికొనిపోయి సంవత్సరమునకు రు 6 ల చందాలను వేసిరి.

అండలూరు.

అక్కడనుండి యాత్రీకులు మధ్యాహ్నభోజనమునకు అండలూరు వెళ్లిరి. అచట 12 గంటలకు శ్రీ వావిలాల గోపాలకృష్ణయ్యగారి అధ్యక్షతక్రింద బహిరంగసభ జరిగినది. అయ్యంకి వేంకటరమణయ్యగారు, కొండేపూడి చలపతి రావుగారు గ్రంథాలయముల ఉపయోగములను గూర్చి ఉపన్యాసముల నిచ్చిరి. భజన సంగీతన, గ్రామఫోను సంగీతము, మ్యాజిక్కులాంతరు ఉపన్యాసములు జరిగినవి.

ఈ గ్రామమున రెండు గ్రంథాలయములు గలవు. కేణుగోపాల గ్రంథాలయము 1928 సంవత్సరములో ప్రారంభింపబడినది. ఈ గ్రంథాలయమందు రు 80 లు విలువగల 187 గ్రంథములు గలవు. ఈ గ్రంథాలయము కొంతకాలము అమ్మవారి గుడియందున్నది. పిమ్మట మేకా వెంకట్రాయుడుగారి యింటికి మార్చబడినది. దీనిని ఇంతకన్న ఎక్కువగా ఆకర్షవంతము చేయుటకు గాను కో అపరేటివు సంఘ కార్యస్థానమునకు మార్చిన మంచినది యాత్రీకులు. ఆ సంఘాధ్యక్షులను అడుగగా వారు అంగీకరించిరి. అందుమీద ఆ గ్రంథాలయమును

అచటికి మార్చిరి. రెండవ గ్రంథాలయము ఈ సంవత్సరము జనవరి నెలయందు స్థాపింపబడినది. దీనిచేరు హిందూ యువజనసంఘము గ్రంథాలయము. ఇందు రు 50 లు విలువగల 150 గ్రంథములు గలవు. ఆంధ్ర వారపత్రిక, భారతి, వినోదిని, భక్తిప్రబోధిని పత్రికలు తెప్పింపబడుచున్నవి. పంచాయతీవారు ఈ గ్రామమున గ్రంథాలయమునకు స్వంతభవనమును త్వరలోనే నిర్మించు విగ్నాటులు చేసిరి. అప్పుడు ఈ రెండు గ్రంథాలయములను ఒకటిగా కలుపుటకు సావకాశమున్నది.

నెండువారు

పిమ్మట మధ్యాహ్నము 2 గంటలకు బయలుదేరి యాత్రీకులు నాడువారు గ్రామమునకు బోయిరి. ఈ గ్రామము దిదివరకు గ్రంథాలయము లేదు. మా కార్యక్రమముందు ఈ గ్రామమును చేర్చియుండలేదు. అయినను మార్గమధ్యమందు దుండుటచేత ముందుగా భజనబృందమువారు పోయి గ్రామస్థుల నందరిని ఒకచోట చేర్చిరి. పిమ్మట యాత్రీకులు గ్రామస్థుల నుద్బోధించి, ఆ గ్రామముందు గల రామాలయమును గ్రంథాలయమును స్థాపించుట కేర్పాటుచేసి, సాలునకు రు 15 ల చలదాలను వేయించిరి.

కొణితివాడ

సాయంత్రము 4 గంటలకు బయలుదేరి యాత్రీకులు కొణితివాడ గ్రామమునకు బోయిరి. ఇచట యలకరాజు కనకరాజుగారను ఉదారహృదయులు, పరోపకారశీలురు గలరు. వీరు 1931 సంవత్సరమున రామకృష్ణసమాజమును స్థాపించి మోతీలాలు గ్రంథాలయమును ప్రారంభించిరి. దానికి స్వంతభవనమునుకూడ కొన్నారు. గ్రంథాలయపేగాక భక్తిదాయకములగు కార్యక్రమములను వెక్కిరిసి గ్రంథాలయమువారు నిర్వహించుచున్నారు. భజనసమాజము గలదు. 250 గ్రంథములు గలవు. దీనికి ఆంధ్ర, కృష్ణ, భక్తిప్రబోధిని పత్రికలు వచ్చుచున్నవి. యాత్రీకులు రాగానే ముందుగా గ్రంథాలయభవనమును ప్రదర్శన పటములచే నలంకరించిరి. భోజనానంతరము మాజిక్కులాంతరుతో ఉపన్యాస మియ్యబడెను. అనంతరము గ్రంథాలయమందిరముందు శ్రీవావిలాల గోపాలకృష్ణయ్యగారి ఆధ్యక్షతక్రింద బహిరంగసభ జరుపబడి గ్రంథాలయప్రబోధ మొనరింపబడెను.

పదునైదవరోజు కార్యక్రమము:

రాయకుదురు.

ఈరోజు ఉదయమునకు యాత్రీకులు రాయకుదురు గ్రామమునకు చేరుకొనిరి. ఈ గ్రామముందు ప్రధమమున సుజనామోదినీ గ్రంథాలయము 1894 వ సంవత్సరమున

స్థాపింపబడెను. ఇప్పుడు పంచాయతీవారిచే నడుపబడుచున్నది. 700 గ్రంథములు గలవు. సాలుకు రు 200 లు వెచ్చించబడుచున్నవి. ఆంధ్ర దినపత్రిక మొదలగునవి 10 పత్రికలు వచ్చుచున్నవి.

గ్రంథాలయ ప్రదర్శనము, గ్రామోత్సాహ సంగీతము, మాజిక్కులాంతరు ఉపన్యాసము, బహిరంగసభలను జేసి, యాత్రీకులు సాయంకాలము 4 గంటలకు వీరవాసర గ్రామమును జేరిరి.

వీరవాసరము.

ఇచట 1914 లో స్థాపింపబడిన గ్రంథాలయము గలదు. దీనికి స్వంతభవనము, గ్రంథములు, బెంచీలు, బీరువాలు అన్నియునున్నవి. కాని బెల్లంశోటిలో శనియున్నట్లు వీనిని తీసి సమీకరణముచేయు శక్తిలేదు. కొంతకాలము కొంతమంది దీనిని చక్కగానే నడపుచుండిరి; వారు ఎందుకు నడపకలెను, మే మెందుకు నడపకూడవని వారి కొంతమందికి కలిగింది. మొదటివారినుండి రెండవవారికి సంక్రమించినది. అంతలో ఆర్థికమస్థితి వచ్చినది. ఏమియు జరుగక మూలబడవైచిరి. గ్రామములో నున్ననాయకులతో మాట్లాడితిమి. గ్రంథాలయ పునరుద్ధరణకుగాను నవంబరు నెలకు వాయిదావేసిరి. ఈసంచార కార్యక్రమమునందు వాయిదాపడినది. ఈ ఒక్కగ్రామముననే.

యాత్రీకు లీ గ్రామమున గ్రామోత్సాహ సంగీతమును వినిపించి, మాజిక్కులాంతరు ఉపన్యాస మిచ్చిరి.

పదునారవరోజు కార్యక్రమము:

శృంగవృక్షము.

ఈరోజు ఉదయమునకు యాత్రీకులు శృంగవృక్ష గ్రామము చేరిరి. ఇక్కడ మొదట 1910 సంవత్సరమున గ్రంథాలయము స్థాపింపబడినది. 1916 సంవత్సరమున, 1929 సంవత్సరమున పునరుద్ధరింపబడినది. కాని చక్కగా పనిచేయుట లేదు. సహకార సంఘమువారు మాత్రము ఆంధ్రదినపత్రికను తెప్పించుచున్నారు. ఇందు 100 గ్రంథములు మాత్రమున్నవి.

గ్రంథాలయపటములు ప్రదర్శింపబడినవి. రామాలయమున అయ్యంకివేంకట రమణయ్యగారి ఆధ్యక్షతక్రింద బహిరంగసభ జరిగినది. పలువురచే గ్రంథాలయోద్యమాభివృద్ధినిగూర్చి ఉపన్యాసము లిచ్చబడినవి. యాత్రీకుల యొక్క ఉద్బోధన ఫలితముగా సహకార సంఘాధ్యక్షులు రు 300 లను, పంచాయతీబోర్డు ఆధ్యక్షులు రు 200 లను ఇప్పించెదమని చెప్పిరి. వారియు సహకార సంఘాధ్యక్షులు బీరువానుకూడ కొనియిచ్చెదమనిరి. పిమ్మట గ్రంథాలయమునకు వెంటనే భవననిర్మాణమును

జేయుటకు దీక్షాసంఘ మొకటి ఏర్పడినది. త్వరలోనే భవనము తయారుకావచ్చును.

పెన్నాడ.

యాత్రికులను నేడు మధ్యాహ్నము శృంగవృక్షం కాపురస్థులు భజనతో తీసికొనిపోయి పెన్నాడ అగ్రహారమున దిగబెట్టిరి. యాత్రికులు ఊరంతయు భజనతో ఊరేగిరి. పిమ్మట ఆయ్యంకి వేంకట రమణయ్యగారి అధ్యక్షతక్రింద బహిరంగసభ జరిగినది. అప్పుడు యాత్రికులకు ఈ గ్రామమందలి నుబ్బరాయ స్మారక గ్రంథాలయ సభ్యులు స్వాగతపత్రమును సమర్పించిరి. పిమ్మట పోడూరి జోగయ్యగారు, వావిలాల గోపాలకృష్ణయ్యగారు మొదలగువారు గ్రంథాలయోపయోగములనుగూర్చి మాట్లాడిరి. అంతటితో సభ ముగిసెను. రాత్రి గ్రామోపాసన సంగీతము వినిపింపబడెను మాజి క్కులాంతరు ఉపన్యాసముకూడ ఇయ్యబడెను.

పదు నేడవరోజు కార్యక్రమము:

గౌరగనమూడి.

ఈరోజున ఉదయమున యాత్రికులు గౌరగనమూడి వచ్చిరి. ఈయూయ కార్యక్రమమునందు చేర్చక పోయినను దారియందుండుటచే ఆగి గ్రంథాలయమును స్థాపింపవలసినదని ఉద్బోధన మొనరించి, గ్రామసులనంద్రుని చేర్చి వావిలాల గోపాలకృష్ణయ్యగారి అధ్యక్షతక్రింద బహిరంగసభ జేసిరి. సరస్వతీగ్రంథాలయమని నామకరణముజేసి ఆయ్యంకి వేంకటరమణయ్యగారు గ్రంథాలయమును ప్రారంభించిరి. నలువదిగ్రంథములు అప్పుడే ఇయ్యబడినవి. మరియు రు 27 ల చందాలుగూడ వేయబడినవి.

విస్సాకోడేరు.

పిమ్మట యాత్రికులు బయలుదేరి విస్సాకోడేరు గ్రామమునకు వచ్చిరి. ఇచట బ్రహ్మానందదాయినీ గ్రంథాలయము 1-11-1923 తేదీన స్థాపింపబడినది. 740 గ్రంథములు గలవు. భజనసమాజముగలదు. గ్రంథాలయము తరపున కొంతపాత్రీసామాను కలదు. ఆ పాత్రీసామాను ఎవరేని అతిథులు వచ్చిన వంట కుచితముగ నిచ్చుచుండిరి. ఇచట గ్రంథాలయమందు ప్రదర్శన వస్తువులను ప్రదర్శించినపిమ్మట అగ్రామమందలి గ్రంథాలయ నేతకులకు గ్రంథాలయధర్మమునుగూర్చి విపులముగా ముచ్చటించిరి. ఇక్కడ గ్రంథాలయమునకు స్వంతభవనమును నిర్మించుటకై తగు ప్రయత్నములను చేయుచున్నారు.

యాత్రికులు మధ్యాహ్నము 1 గంటకు బయలుదేరి భీమవరం చేరిరి. ఇంతటితో యాత్రా కార్యక్రమ మంతయు ముగిసినది.

అల్పాహారవిందు - బహిరంగసభ.

భీమవరమునందు డాక్టరు పాలకోడేటి సత్యనారాయణ శర్మగారు యాత్రికులకు అల్పాహారవిందును గావించి గౌరవించిరి. అనంతరము యాత్రికులను గౌరవించుటకు బహిరంగసభ గావంపబడినది. రైతు పోషణ ఇన్స్టిట్యూట్ గాది కామరాజుగారు అధ్యక్షతవహించిరి.

యాత్రయొక్క ఫలితములు.

శ్రీ ఆయ్యంకి వేంకట రమణయ్యగారు మాట్లాడుచు యాత్ర మిక్కిలి జయప్రదముగా జరిగినదనియు, యాత్రికులు ప్రతివోటను గ్రంథాలయముల స్థితిని ఆదాయములను విజ్ఞానవ్యాప్తిపథ్యులను అభివృద్ధి చేయుటయందు జయప్రదులయిరనియు, పనిచేయక నిలచిపోయిన నాలుగు గ్రంథాలయములను పునరుద్ధరించితమనియు, 5 నూతన గ్రంథాలయములను స్థాపించితమనియు 5 గ్రంథాలయములకు వార్షికోత్సవములను జేసితమనియు, మొత్తము అన్ని గ్రంథాలయములయొక్క ఆదాయమునందు రు 800 లను అభివృద్ధి చేయగలిగితమనియు, నూరుచుంచి యువకులు గ్రంథాలయ సేవకు బద్ధకంకణులైరనియు, కొన్నిచోట్ల గ్రంథాలయములయందు వికృతభావము అభివృద్ధి చేయగలిగితమనియు, మొత్తము 17½ రోజులలో 38 గ్రంథాలయములను దర్శింప గలిగితమనియు 84 మైళ్ళదూరమును కాలినడకమీద నడచితమనియు జెప్పిరి.

పిమ్మట వావిలాల గోపాలకృష్ణయ్యగారు మేధా గ్రంథాలయములనుగూర్చి విపులమైన ఉపన్యాస మిచ్చిరి.

అటువై శ్రీయుత పోడూరి జోగయ్యగారు ఆధునికాభివృద్ధి విజ్ఞానసముపార్జనమువైవనే ఆధారపడియున్నదనియు పవిత్రోదీవితమునకు ప్రతివారును ప్రయత్నించవలయుననియు అందులకు గ్రంథాలయములే ఆధారభూతములనియు హెచ్చరించిరి.

చిట్టచివరకు శ్రీకొండేపుడి వెంకటచలపతిరావు గారును ప్రసంగించిరి.

అటుపైని అధ్యక్షుని అంత్యోపన్యాసముతోడను, తాలూకా గ్రంథాలయసంఘముతోపున ప్రచారముగావించిన యాత్రికులకు శ్రీ డాక్టరు పాలకోడేటి సత్యనారాయణశర్మగారి వందనసమర్పణముతోను సభ ముగింపు చేయబడెను.

శ్రీ ఆయ్యంకి వేంకటరమణయ్య, భూపతిరాజు తిరు పతిరాజు, వావిలాల గోసాలకృష్ణయ్యగారు పెదనిండ్ర కొలనువారి ఆహ్వానముపై గ్రంథాలయప్రబోధ మొనర్చుట కచటికి సాయంత్రము 7 గంటలకు బయలుదేరి వెడలిరి. ఇంతటితో భీమవరంతాలూకా గ్రంథాలయ యాత్ర జయప్రదముగ ముగింపుచేయబడెను.

యాత్రీకుల వివరములు.

ఇంక యాత్రీకులనుగూర్చి కొంత ముచ్చటించవలసి యున్నది. యాత్రీకులలో కెల్ల వృద్ధ భూపతిరాజు తిరుపతిరాజుగారు. డెబ్బదివత్సరముల వయస్సుగల వీరు సరస్వతీ దేవియొక్క ధ్వజమును బుజముమీద నెత్తుకొని తన సన్నని బక్కపలుచని దేహముతో పవిత్రవం తమైన దృక్కులతో ముగ్గుబుట్టవలె నెరసిన తలవెండ్రి కలతో - ఆడుగులు తడబడకుండ నడకయందు ఎగుడు దిగుడులు లేకుండ పడుచు కుర్చివానివలె నడచుట యాత్రీకులయందేగాక, యాత్రీపాడుగులను గ్రామ స్థలయందుగూడ ఉత్సాహము నినుమడింపజేయుచుండిరి. ఈ తాలూకాలో వారి నెరుగనివారు లేరు. వెళ్ళినచోటనెల్ల ప్రతిఊరిలోను వారిని బాబుగారని యు, మామగారనియు, తాతగారనియు వరుసలతో బిలుచువారే. ఆందరును వారిని పరమ ఆపబంధువువలె ప్రేమించువారే. వచ్చినఘనిని తెలిసికొని భక్తిశ్రద్ధలతో ఆపనిని పూరిజేసి పంపువారే. ఈయన చలిపిడుగు, ఆడంబరము లేదు. ఉరుము లేదు. మెరుములేదు. ఊరిక వర్షముకురియడమే. ఉద్రేకములేకుండా మాట్లాడుతారు. ప్రతిమాటవినేవారి హృదయములో నిశితముగా దూర వలసినదే.

తిరుపతిరాజుగారికి ప్రైవేటు శైక్రిటరీ సుబ్బరాజు గారు గలరు. ముసలివారికి ముసలివారి తోడ్పాటు. సుబ్బ రాజుగారిసలహా తోడ్పాటులేనిజే తిరుపతిరాజుగారికి ఒక్కయడుగు సాగదు.

ఆయ్యంకి వేంకటరమణయ్యగారు యాత్రీకులకెల్ల నాయకుడు. యాత్రాసంసారము నకుయజమాని. ఎల్లప్పుడు జరుగుచున్న కార్యక్రమమును నడపుచుండును. ముందు కార్యక్రమమును సూచించుచుండును. సంసారమందు ఎదోవ్యక్తి ఎదో కార్యములను చేయవలెనో వారివారిచేత పనులను గైకొనుచుండును. ఆందరికిని తలలోని నాలుకవలె ఎవరికెటుల నచ్చజెప్పవలయునో అటుల జెప్పుచు సంసారచక్రమును నడపుచుండును.

ఈయన మిక్కిలి పట్టుదలగలవాడు. తాను తలచినది చేసినదాక నిద్రపోడు, పట్టుగల వదలడు. ఈయాత్ర

ఆంధ్రదేశమున కంతకను మొదటిది. యాత్రీకులు చేయుపని గ్రంథాలయోద్యమముయొక్క ఉద్బోధన మాత్రముకాదు. ఆ గ్రామమందు గ్రంథాలయము చక్కగా పనిజేయుచున్న సరియే. చక్కగా పని చేయుచుండనియెడల సరిగా పనిచేయునటుల తగు ఏర్పాటులు జేసినారు. స్వరూపనాశనమొనర్చుట తిరిగి స్వరూపమును ఏర్పాటు చేసినారు. కొత్త గ్రంథాలయ ములను సాపించినారు. ప్రతిగ్రంథాలయమునందును సరస్వతీ దేవికి పూజారులుగా యువకుల నుద్బోధించి ఏర్పాటుచేసినారు. ఈయనది మంతుపట్టు. తన ఆశయము నెరవేరనిచోట్ల దీనివలననే నెగ్గించుకొన్నారు. ఎక్కడికి వెళ్ళినను జయమేగాని అపజయ మెంతమాత్రమును లేదు. వీరియుపన్యాసములు ఎంతవరకును అనుభవపూర్వకములై, ప్రతినిత్యమును గ్రంథాలయజీవితమునందు ఆచరణలో వెట్టదగియుండును. మాటలసందర్భమున తనపనిని మరచిపోరు. వీరియొక్క ఓర్పును, నిపుణతను వర్ణించుటకు వీలులేదు; వీనిని పరీక్షించుసందర్భము లనేకములు యాత్రాసందర్భమున తటస్థించినవి. అట్టి సందర్భముల యందెల్ల వీరు చూపిన ఓర్పును, నిపుణతయును అద్భుతములు. మరియు వీరి త్యాగశక్తికూడ మరువదగినదిగాదు.

తాడిమేటి కుటుంబశాస్త్రీగారు—వీరు యువకులను ఆకరించి వారిచే పనిచేయించుటయందు కడు నేర్పరులు. 'కార్యోత్సాహమును, ఉద్రేకమును ఎల్లప్పుడును వెలిగ్రుక్కుచుండును. వీరు మొదటి ఆయిదురోజులు మాత్రముండి అనారోగ్యముచే వెడలిపోయిరి.

రావుసాహేబు వత్సం భోగపుశాస్త్రీగారు—వీరి యుపన్యాసములు గంగానది ప్రవాహముమాదిరిగా తీవ్రవేగముతో ప్రవహించుచు జనులందరిని తనప్రవాహమున ముంచి లేవనెత్తుచుండును. వీరు మూడుదినములు మాత్రము యాత్రీకులతో ఉండగలిగినారు.

కొత్తపల్లి నారాయణరాజుగారు—వీరు పాలకోడేరు గ్రామమందున్న నారాయణత్రయమునం దొకరు. (నారాయణత్రయమనగాఁ సంగీతపు నారాయణరాజుగారు, పురాణపు నారాయణరాజుగారు, తరంగాల నారాయణరాజుగారు.) ఇందులో వీరు తరంగాల నారాయణరాజుగారు. వీరును వీరిభజనజృందమువారును యాత్రీకులతో ఎల్లప్పుడును ఉండి, అసలుయాత్రను సాధ్యము చేసిరి. వీరు యాత్రీకు జీవిక. వీరులేనిది యాత్రీయొక్క జ్ఞానప్రబోధమే లేదు, ఆకరణమే లేదు. వీరు నిజమైన భక్తవర్యులు. వీరు భజనచేయనప్పుడు వారు భక్తిపారవశ్యులై, వినువారందరిని భక్తిపారవశ్యులుగా జేసివెచ్చెదరు. ఎంతసేపు భజనజేసినను వీరికి విసుగు ఎంత

మాత్రమును లేను. వీరియొక్క తోడ్పాటు అమూల్యము.

వావిలాల గోపాలకృష్ణయ్యగారు వీరు 8వ తేదీన వాండ్రము మకామునకు వచ్చి కలసికొనిరి. వీరు వ్యగ్రోత్సాహులు. వీరు ఏవిషయముమీదనైనను నిరర్థకముగా చక్కనికైలిని మిక్కిలి ఆకర్షవంతముగా ఉపన్యాసము లిచ్చిరి. వీరియొక్క సహాయము మరువదగినదిగాదు.

యాత్రీకులలో శ్రీ నరసింహదేవర సత్యనారాయణ గారియొక్క శిష్యులగు ఉప్పెర్ల లక్ష్మీనారాయణగారి యొక్క సహాయమును వివరించుటకు వీలులేదు. మద్రాసు ప్రొవిన్సియల్ కో ఆపరేటివు యూనియను కార్యదర్శులగు శ్రీ సత్యనారాయణగారు దయతో వీరినిపంపి యాత్రకంతకును వచ్చి దెచ్చిరి. వీరు యాత్రీకులతోనుండి ఎప్పుడు అడిగితే అప్పుడు మ్యాజిక్కులాంతరుఉపన్యాసములను ఇచ్చుచుండిరి. కొన్ని దినములయందు రాత్రులయందేగాక, మధ్యాహ్నముల యందుకూడ మ్యాజిక్కులాంతరు ఉపన్యాసములనిచ్చిరి. వీరు ఎల్లప్పుడును నవ్వుచు ఆనందమును వెలిగ్రుచ్చుచుండురు. వీరికి కష్టమునునది అసలు తెలియనే తెలియదని చెప్పగలను. మరియు ఇతరులు కష్టపడుచున్నప్పుడు వారికి హుషారును కలుగజేయుచు నిరుత్సాహమును తీసివేయుచుండును.

ఇక యాత్రీకులలో ఇందుకూరి సోమరాజుగారు, అల్లూరి సుబ్బరాజుగారు, గొట్టెముక్కల రామచంద్ర రాజుగారు, కలిడిండి సూర్యనారాయణ రాజుగారు, వేగే శివ లక్ష్మీపతిరాజుగారు, వెనుమెత్త జగన్నాథరాజు గారు మొదలగువారు భజనచేయుటయందేమి, యాత్రీకుల కార్యక్రమమును నిర్విఘ్నముగా కొనసాగించుటయందేమి అమితమైన సహాయమును జేసిరి. వీరి సహాయము లేనియెడల యాత్రీకులకార్యక్రమము ఇంత జయప్రదముగా సాగుటకు ఎంతమాత్రమును సావకాశముండేదిగాదు.

భీమవరమునందుండి శ్రీకృష్ణునివలె యాత్రీ వంతను నడపుచున్నవారు ఇంకొకరు గలరు; వారు డాక్టరు పాలకోడేటి సత్యనారాయణశర్మగారు. తాలూకా గ్రంథాలయసంఘ కార్యదర్శి. వీరియొక్క ఏర్పాటుల సామర్థ్యమువలననే యాత్రీ యంత జయప్రదముగా జరుగుటకు కారణమయ్యెను.

భీమవరం తాలూకాలో ఇప్పుడు నిల్వ

యున్న గ్రంథాలయములు.

- 1 ఉండి = నాకోటి గ్రంథాలయము
- 2 ఆకిపీడు = విద్యానంద గ్రంథాలయము.
- 3 చెరుకుమిల్లి = శ్రీకృష్ణ దేవరాయ గ్రంథాలయము, రు 1500 ల స్వంతభవనము కలదు
- 4 కోసపల్లె = విద్యారణ్య గ్రంథాలయము
- 5 కాళ్ళి = భారతి పుస్తకభాండాగారము
- 6 జక్కరం = పెద్దనామాత్య గ్రంథాలయము రు 300 విలువగల స్వంతభవనము గలదు
- 7 కోపల్లె = వివేకానందగ్రంథాలయము రు 6000 ల విలువగల స్వంతభవనము గలదు
- 8 వేంపాడు = గణపతి గ్రంథాలయము
- 9 చినఅమిరం = గంగేశ్వరానంద గ్రంథాలయము రు 600 లు విలువగల స్వంతభవనము గలదు
- 10 పెదఅమిరం = శ్రీపద్మనాభస్వామి గ్రంథాలయము రు 400 లు విలువగల స్వంతభవనము గలదు
- 11 నాండ్రము = సరస్వతీపుస్తకభాండాగారము రు 400 లు విలువగల స్వంతభవనముకలదు.
- 12 పెదత్రుళ్లెరు = సీతారామాంజనేయగ్రంథాలయము
- 13 మహాదేవవట్నం = శ్రీకృష్ణ గ్రంథాలయము
- 14 చిలువూరు = యువజనానంద గ్రంథాలయము
- 15 కోలమూరు = వేణుగోపాల పుస్తకభాండాగారము రు 1200 లు విలువగల స్వంతభవనముగలదు
- 16 పాండువ్య = శ్రీరామసుబ్బరాయ గ్రంథాలయము రు 2000 లు విలువగల స్వంతభవనముగలదు
- 17 ఉప్పలూరు = ధర్మగ్రంథాలయము
- 18 ఉణుదురు = గాంధీ గ్రంథాలయము
- 19 యండగండి = గోపాలకృష్ణ గ్రంథాలయము
- 20 గరగపర = ఆంధ్రరత్న గ్రంథాలయము
- 21 గొల్లలకోడేరు = పోతన గ్రంథాలయము; రు 600 విలువగల స్వంతభవనము గలదు.
- 22 పాలకోడేరు = రానడేగ్రంథాలయము; రు 5000 విలువగల స్వంతభవనము గలదు
- 23 కుముదవల్లి = వీరేశలింగకవిసమాజ గ్రంథాలయము రు 200 లు విలువగల స్వంతభవనము గలదు.
- 24 వేండ్ర = ఆంధ్రవాల్మీకి గ్రంథాలయము
- 25 తోలేరు = శ్రీరామ గ్రంథాలయము
- 26 నూరపరాజుపేట = నూరపరాజు గ్రంథాలయము
- 27 కొండేపూడి = బాలభారతీ గ్రంథాలయము
- 28 అండలూరు = వేణుగోపాల గ్రంథాలయము
- 29 నాడూరు = ధర్మగ్రంథాలయము

- | | |
|--|--|
| 30 కొణితివాడ = మోతీలాల్ గ్రంథాలయము రు 600లు
విలువల స్వంతభవనము గలదు. | 38 చెన్నురంగనికేట = ఆరుంధతీ గ్రంథాలయము |
| 31 నేలపోగుల = సర్దార్ నారాయణ గ్రంథాలయము | 39 గణపూడి = గాంధీ గ్రంథాలయము; రు 1200 లు
విలువల స్వంతభవనము గలదు. |
| 32 రాయకుందురు = సుజనానందనీ గ్రంథాలయము | 40 భీమవరం = శ్రీరామ గ్రంథాలయము |
| 33 వీరవాసరం = ధర్మగ్రంథాలయము; రు 1000 లు
విలువల స్వంతభవనము గలదు. | 41 భీమవరం = పటేలు గ్రంథాలయము |
| 34 శృంగవృక్షం = శ్రీ లక్ష్మీవరసింహ గ్రంథాలయము | 42 చెరువువాడ = సీతారామాంజనేయ గ్రంథాలయము |
| 35 వెన్నాడగ్రహారం = నుబ్బరాయస్మారక గ్రంథాలయము | 43 సిద్ధాపురం = సువర్ణసతీ గ్రంథాలయము; రు 2000 లు
విలువల స్వంతభవనము గలదు |
| 36 గౌరగలమాడి = సరస్వతీ గ్రంథాలయము | 44 మోగల్లు = రామరాజా గ్రంథాలయము |
| 37 విస్సాకోడేరు = బ్రహ్మనంద గ్రంథాలయము | 45 కోరుకోల్లు = రామచంద్ర పుస్తక భాండాగారము |
| | 46 క్రొవ్విడి = ఆజుమకొయిస్లామీ గ్రంథాలయము |

విషయ సూచిక

ఓరుగంటి దృశ్యములు	0
గామగ్రంథాలయోధ్యమ చరిత్ర		...	3
భీమవరం తాలూకా గ్రంథాలయ యాత్ర (1-9-34 నెం 17-9-34 వరకు)			౧౪
గ్రంథాలయ సేవకునికి గౌరవము	33

15 వ డిశంబరున వస్త్రదానము

వీలూరు అన్న, వస్త్ర, వైద్య, విద్యాదాన సమాజమువారు ప్రతియేటా జరుపుచున్న అశక్తుల వస్త్రదాన మీసంవత్సరమునూడ ది 15—12—34 తేదీ శనివారము నాడు జరుగును గాన నెవరికిదోచిన ధర్మమును వారు చేసి రక్షింతులు పొందవచ్చును. శాశ్వతనిధిధర్మముయినవో రు 10—0—0 లు లగాయితు నిచ్చిన రక్షింతులు, పట్టాలు యివ్వబడును. వడ్డీతో బ్రతిసాలున సీధర్మము జరుగును. ఇతరవివరములకు

మద్దుల వేంకట చినరాజుశ్రేష్ఠి, వైస్ ప్రెసిడెంటు అండ్ బ్రస్టి, వీలూరు.

“వీలూరులోని మాడు ధరనంసలు” (ఉచితము.)

1. హిందూ యునజనసంఘ గ్రంథాలయము. (Y. M. H. A.) స్థాపితము 1904 సం॥రం

2. అన్న, వస్త్ర, వైద్య, విద్యాదానసమాజము. (స్థాపితము: 1913 సం॥రం.)

3. గో స ర క్ష ణ స మి తి. స్థాపితము: 1918 సం॥రం.

సంవత్సర రిపోర్టులు, దూల్పుబుక్కులు, కరపత్రములు, బ్యాలన్సుషీట్లు మున్నగునవి రు 10 పదిరూపాయలు లగాయితు శాశ్వతనిధిధర్మముయిచ్చి రక్షింతులను ప్రత్యేకం పట్టాలను 5 గురు శాశ్వత ధర్మకర్తలు (రు 500ల దాతల సంతకములతో పుచ్చుకొన్నవారికి ఉచితముగా స్వయం చేయబడును. ఎల్లరు యథాశక్తిని సహాయపడ ప్రార్థన. ఇతర వివరములకు —

మద్దుల వేంకట చినరాజుశ్రేష్ఠి, శాశ్వత ధర్మకర్త.

గ్రంథాలయ నేవకునికై గౌరవము.

మద్దుల వేంకటచినరాజు శ్రీశ్రీగారి పటమును నెలకొల్పుట.

ఏలూరు పట్టణమున హిందూయూవజన సంఘముఃకు, గోసంరక్షణ సమితికి, అన్నవస్త్ర వైద్య విద్యాదాన సమాజమునకు ఆయవుపట్టుగనుండి, వారయొక్క నిరంతరాభివృద్ధికై ఇరువది సంవత్సరములనుండి తదేక నిష్ఠతో తమ యావచ్చకిని వినియోగించుచున్న శ్రీ మద్దుల వేంకటచినరాజు శ్రీశ్రీగారి చిత్రపటముచే హిందూ యూవజన గ్రంథాలయమువారు తమ ధనము నలంకరింపజేసికొనవలెనని సంకల్పించుకొని 21-10-34 తేదీన ఆపటమును బహిరంగపరచిరి.

వీరు ఈగ్రంథాలయ సంఘప్రధమకార్యకర్త ధర్మకర్తలు రు 500/- నొసగుటయేగాక వారితల్లిగారి జ్ఞాపకార్థముకూడ రు 500/- ఇచ్చిరి. ఈసంఘవృద్ధికై నిరంతరము సేవచేయుచున్న ఉదారులు. అనేక సమయములందు విరాళము లిచ్చిరి ఏలూరు కృష్ణా క్యాట్ అండ్ కాటన్ మిల్స్ కంపెనీ లిమిటెడ్ వారిచే నీ సంఘమునకు రు 1000/- లు విరాళము నిప్పించుటలో చాల తోడ్పడిరి. సంఘధవన నిర్మాణమునకు, 33 కార్యకర్తలు, 42 కార్యకర్తలు సంఘమున చేరుటయు మొదలుగాగల ఆభివృద్ధి నొందుటకు వీరు ప్రధానులు. వీరు సంఘపు హెచ్చుపన్ను తగ్గించుటకై మహారాజకృతి 21 బి మోచర్ల రామచంద్రారావుపంతులుగారితో కలసి ప్రయత్నించి సఫలీకృతమనోరథులైరి. వీరు 1926 నుండి నేటివరకు ధర్మకర్త, సభాగౌరవ కార్యదర్శులు. సంఘప్రధమ కార్యకర్తలుగా చేరి 1917 నుండి యీసంఘమునకు అకుంతిత సేవ యొనర్చుచున్నారు. మరియు గోసంరక్షణసమితి, అన్నవస్త్ర వైద్య విద్యాదాన సమాజములకు ఉపాధ్యక్షులు, కార్యకర్తలై, యీమాడు సంసలే తమ సంతానముగ నెంచి అపారమగు శ్రేయమును సంపాదించుచున్నారు. వీరు అనేక ధర్మకార్యములందు కార్యకర్తలు.

వీరికి భగవానుడు దీర్ఘాయురారోగ్యవిశ్వర్యాదుల నొసంగి వీరు ఇంకను గ్రంథాలయోద్యమాభివృద్ధికై పాటుబడునటుల ఆశీర్వదించుగాక.

ఈ సందర్భమున అనేకులు పద్యములను రచించి అర్పించిరి. వానిలో కొన్నిటి నిట ప్రకటించినాము.

మ. తనవ్యాపారపటుత్వముం ద్రివిధదర్మక్రియాసంస్థలం

బెనపన్ జూపుచు, వంచనం బుడిగి
 స్పిటింగ్ గొల్పుచున్ దాతల
 జనులన్ కార్యకర్తలగుకర్తలగుగా
 బాటించి వేలాదిగా
 ధనముం గూరిచిట్టి వైశ్యకుల
 మూగవృండు సామాన్యుడే?
 చం. మనమున నొండు వేటొకడు
 మాటలం జేతల నింకొకండునై
 మనుట యసజ్జవానభులమార్గ
 మటంచును దాని లోని నై
 మృతముఃనున్న సత్యమును
 మాటలం బేర్కొనుఁ గాని యెవ్వ కే
 మనుకొనువారలో యనుచు
 నాచఁడు వేంకటచిన్నరా జలన్.

చం. పుజనకాతుకంబునను
 బుట్టిన యీపతనాలయంబు దు
 స్తమగు లేమిచే నడుపఁజాలమిఁ
 దాఁ బదివేలయాప్యముల్
 వరవుఁ బోగునేసి నిలఁబెట్టిన
 ధీరుఁడు చిన్నరాజు ది
 తరువును దీని నిల్పుట కృతజ్ఞతఁ
 జాపుట కాదె యారయన్.

ఉ. వేలకు వేలుగా ధనము
 వేడుకఁ గూర్చయు చిన్నరాజ! నీ
 పాలనఁ జేసికాదె యిటు
 వై భవమొప్పుఁగ మాడుఁసంస్థలన్
 లాలన మొందఁజేసితివి
 లౌక్యము మానము నీదుసొమ్ముపే
 లోలగమందు నీభువన
 యూపము గౌరవ మొందె నేఁ డిటన్.

మ. ధనమున్ సౌఖ్యము దైవమున్ గృహము సం
 తానంబు నీ సంసలే
 తన కంచున్ నికలక దివంబులును సం
 స్థల్ మాఁడుఁ బేరొందఁగాఁ
 దనువున్ వంచిన మద్దులస్వయని స
 త్కారంబుఁ జేఁజాచుటల్
 మన విధ్యకముగాదో సభ్యులకు స
 మ్మానంబుగాదో మఱిన్.

గ్రంథాలయ సర్వస్వము

చందా: ఆంధ్రప్రదేశ్ గ్రంథాలయసంఘ సభ్యులకు
సభ్యత్వచందాతో రు 3 లు మాత్రమే.

ప్రతినెల 1-వ లేదీన వెలువడును

వ్యాసములు

గ్రంథాలయ శాస్త్రము-ఆంగ్రవాజ్ఞయము-ఆంధ్రా
భ్యుదయములను గూర్చిన అనుభవ పూర్వకములైన
వ్యాసములు, గ్రంథాలయ సంఘములయొక్క నివేది
కలు, వృత్తాంతములు, గ్రంథముల విమర్శనములు
ఇందు ప్రకటింపబడును.

పటములు

గ్రంథాలయ భవనములయొక్కయు, గ్రంథాలయ
సభలయొక్కయు, గ్రంథాలయ సేవకులయొక్కయు,
పటములును, ఆంధ్రాభ్యుదయ బోధకములగునట్టి పట
ములును ఇందు ముద్రింపబడును.

గమనింపుడు

ఈ పత్రిక ప్రతినెల 1-వ లేదీన వెలువడును.
కావున వ్యాసములను పంపువారు ఏనెల పత్రికయందు
ప్రకటింపవలెనో దానికి వెనుకటినెల 15-వ లేదీకి
పూర్వమే పంపవలయును. పటములను వెనుకటినెల
1-వ లేదీకి పూర్వమే పంపవలయును.

ప్రకటన రేట్లు

ఒకసారి 1 పుటకు	రు 20-0-0
ఒకసారి $\frac{1}{2}$ పుటకు	రు 12-0-0
ఒకసారి $\frac{1}{4}$ పుటకు	రు 6-0-0

రాజపోషకులు

శ్రీరాజా వేంకట కుమారమహీపతి నూర్యారావు
బహదరుగారు
శ్రీరాజా నాయని వేంకట రంగారావు బహదరుగారు
బెల్లంకొండ రాఘవరావుగారు, ఆగ్రహారందారు
మదుల వేంకట చినరాజు శ్రీష్టిగారు, ఏలూరు.
గోవు రామచంద్రారావుగారు, బెజవాడ.

వివరములకు :—

గ్రంథాలయ సర్వస్వకార్యస్థానము,
బెజవాడ.

హిందూ మహాయుగము
కొమరాజు లక్ష్మణరావు ఏ.ఎం. గారిచే
రచియింపబడినది. వెల రు 1—8—0.

బౌద్ధ మహాయుగము
వేలూరి సత్యనారాయణ ఎం. ఏ గారిచే
రచియింపబడినది.

వేలూరి క్యాలికోబైండు రు 2—0—0

రావరుబైండు రు 1—8—0

జడకుచ్చులు

రాయపోలు నుబ్బారావుగారిచే రచి
యింపబడినది. వెల రు 1—0—0
మేనేజరు,

ఆంధ్ర గ్రంథాలయప్రెస్, బెజవాడ.

ప్రకృతి

స్వాభావిక ఆరోగ్య సచిత్ర మాసపత్రిక.
ఆరోగ్యనియమములను - మందు, శస్త్ర
ములతో నిమిత్తములేని స్వాభావిక చికిత్సా
విధానములను, స్వాభావిక జీవనమును బో
ధించును. సంవత్సరచందా రు 3-0-0
మేనేజరు

ప్రకృతి కార్యాలయట్టస్ట్రు, బెజవాడ,

జ్వాల మాసపత్రిక—బెజవాడ

విడిపత్రిక ఒక అణా - సం॥చందా రూపాయి
శతాబ్దాల ఆచారం మాససిక బాని
సత్వంగానూ, మతాభిమానం నల్లముందు
మత్తుగానూ అయి నిస్తేజంగా, నీరసంగా
స్వతింత్రిత ఏవిధంగానూ లేని సంఘానికి
అలవడి, తిరుగుబాటు సత్యాన్ని నిండుకన్న
లతో చూడగల ధైర్యం కావాలి. జ్వాల
ఉద్దేశం ఇది.

ఆంధ్రభూమియందు ప్రథమమున స్థాపింపబడినది.

ఆంధ్ర ప్రావిడెంటు కంపెనీ,

లిమిటెడ్.

ప్రధాన కార్యస్థానము : బెజవాడ
(స్థాపితము 1929)

శ్రీ శేజంగు డై రెక్టరు :

మహారాజశ్రీ దిట్టకవి వీరరాఘవయ్యపంతులుగారు

స్వల్ప ప్రీమియములు !

నవీన పద్ధతులు !

ప్రత్యేక సౌకర్యములు

- 1 శ్రీ పురుషులకు సమానమైన ప్రీమియము రేట్లు
- 2 రు 100 లు మొదలు రు 500 వరకు పట్టాలు జారీచేయబడును
- 3 వైద్యపరీక్ష లేని భీమాపద్ధతులు
- 4 క్లెయిములు గ్యారంటీ చేయబడినవి
- 5 పట్టాదారులకు ఋణము లియ్యబడును
- 6 జననభీమాలో నెలకు రూ 1 లేక 2 రూపాయలు ప్రీమియము చెల్లించిన రు 500 లేక 1000 రూపాయలవరకు క్లెయిములు బొందవచ్చును. కవల పిల్లలు జనించిన రెండు క్లెయిము లొసగబడును.
- 7 ఉత్తర ప్రత్యుత్తరములు తెలుగున జరుపవచ్చును.
- 8 పట్టాదారులకు ఫలప్రదమును సహాయకరములగు సేవయే ఆదర్శము

ఏ జంట్లకు

ధారాశ్రమైన కమీషను యివ్వబడును

జననభీమా శిశుపోషణకు గొప్పసహాయకారి

పూర్తివివరములకు:— నూపరింటెండెంటు ఆఫ్ ఏజన్సీస్,

ఆంధ్ర ప్రావిడెంటు కంపెనీ, లిమిటెడ్,

గాంధీనగర్, బెజవాడ.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	RSVM01 A/48
పుస్తకం పేరు	(గంధారియ) సర్వస్వము
తారీఖు	17/6/24
ముందు లభ్య	Yes
వెనుక లభ్య	Yes
మొత్తం పేజీలు	45
పెద్ద సైజు పేజీలు	No
ఖాళీ పేజీలు	2, 3, 18, 19
లేని పేజీలు	
తయారు చేసినది	Sandhya
పేజీలు బదిలీసినది	Sandhya
స్కాన్ చేసినది	Sandhya
పరీక్ష చేసినది	pragathi
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	Good